

خفیہ
ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 24 اپریل 2017

فہرست غیر نشان زدہ سوالات اور جوابات

بابت

محکمہ داخلہ

پنجاب پولیس کا ہائی وے پٹرولنگ سے متعلقہ تفصیلات

912: جناب طارق محمود باجوہ: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ پنجاب پولیس میں ہائی وے پٹرولنگ کا شعبہ ہے اور یہ شعبہ چوری، ڈکیتی، راہزنی کے ملزمان کی سرکوبی اور گرفتاری میں اہم کردار ادا کرتا ہے؟

(ب) ضلع ننکانہ میں کتنی پٹرولنگ پوسٹ ہیں، تحصیل وائز بیان فرمائیں؟

(ج) جس تحصیل میں پٹرولنگ پوسٹ کی سہولت نہیں ہے اس کی وجہ بیان فرمائیں؟

(د) کیا حکومت ان تحصیلات کو پٹرولنگ پوسٹ کی سہولت دینے کا ارادہ رکھتی ہے؟

(تاریخ وصولی 16 مئی 2015 تاریخ ترسیل 24 جون 2015)

جواب

وزیر اعلیٰ

(الف) جی ہاں یہ بالکل درست ہے کہ پنجاب ہائی وے پٹرول پنجاب پولیس کا انتہائی اہم شعبہ ہے جو کہ چوری، ڈکیتی اور راہزنی کے ملزمان کی سرکوبی اور گرفتاری میں اہم کردار ادا کرتا ہے۔ پنجاب ہائی وے پٹرولنگ پولیس نے بہت سے مجرمانہ اشتہاری، ڈکیتوں اور منشیات فروشوں کو نہ صرف گرفتار کر کے ان کے خلاف مقدمات درج کروائے بلکہ ان کے قبضہ سے ناجائز اسلحہ اور منشیات برآمد کی ہے جس کی وجہ سے صوبہ بھر کی انتہائی اہم شاہرات پر جرائم میں واضح کمی واقع ہوئی ہے۔ ہائی وے پر سفر کرنے والے افراد کو سیکیورٹی، ایکسیڈنٹ کی صورت میں فرسٹ ایڈ اور بروقت ہسپتال تک رسائی اسکے علاوہ عوام الناس کی شاہرات پر ہر قسم کی مدد فراہم کی جاتی ہے تاکہ عوام بغیر خوف و خطر سفر کر سکیں۔

(ب) ضلع ننکانہ میں تین پٹرولنگ پوسٹیں ہیں۔

1۔ پٹرولنگ پوسٹ جاٹ نگر (تحصیل جاٹ نگر)

2۔ پٹرولنگ پوسٹ علی آباد (تحصیل و ضلع شیخوپورہ)

3۔ پٹرولنگ پوسٹ ملک پور (تحصیل و ضلع ننکانہ)

(ج) ضلع ننکانہ صاحب میں کل 10 عدد PHP پٹرولنگ پوسٹوں کی منظوری ہوئی تھی جن میں سے صرف 03 پوسٹیں اب تک

آپریٹل ہو سکی ہیں جبکہ باقی 07 عدد PHP پوسٹیں بوجہ عدم دستیابی فنڈز بحال تعمیر نہ ہو سکی ہیں جنکی تفصیل ذیل ہے۔

1۔ جھال نمر (تحصیل سانگھہ) 2۔ کوٹ نظام الدین (تحصیل شاہ کوٹ) 3۔ دس مرہہ (تحصیل ننکانہ) 4۔ ننکانہ بچکی بائی پاس (تحصیل

ننکانہ) 5۔ موڑ کھنڈا بائی پاس (تحصیل ننکانہ) خط دریا (تحصیل ننکانہ) 7۔ پنڈی چچڑی (تحصیل ننکانہ)

(د) جو نہی فنڈ دستیاب ہونگے تعمیرات کی جائیں گی۔

(تاریخ وصولی جواب 31 جولائی 2015)

ضلع نکانہ صاحب میں تھانوں کی تعداد سے متعلقہ تفصیلات

913: جناب طارق محمود باجوہ: کیا وزیر اعلیٰ ازراہ نوازش بیان فرمائیں گے کہ:-

- (الف) ضلع نکانہ صاحب میں تھانوں کی تعداد کتنی ہے۔ ان کی بلڈنگز کب تعمیر ہوئیں اور اس وقت کس حالت میں ہیں؟
 (ب) کیا حکومت تھانہ سٹی سائیکل ہل کو دوسری جگہ منتقل کرنے کا ارادہ رکھتی ہے؟
 (ج) پی پی 170 ضلع نکانہ سال 2014 میں کتنی چوری، ڈکیتی کی وارداتیں ہوئیں؟
 (د) ان کی ایف آئی آرز کے مطابق کتنے ملزم گرفتار ہوئے اور کتنی برآمدگی کی گئی؟
 (ه) کتنی ایف آئی آرز ایسی ہیں جن پر کوئی پیش رفت نہیں ہوئیں اور اس کی وجہ بتائیں؟
 (تاریخ وصولی 16 مئی 2015 تاریخ ترسیل 24 جون 2015)

جواب

وزیر اعلیٰ

- (الف، ب) ضلع نکانہ صاحب میں تھانوں کی کل تعداد 11 ہے۔ جن کی بلڈنگ کے بارے میں تفصیل ذیل ہے۔
- 1- تھانہ سٹی نکانہ: تعمیر شدہ 1986 بلڈنگ خستہ حالت جو کہ کسی بھی وقت حادثے کا باعث بن سکتی ہے۔
 - 2- تھانہ صدر نکانہ: تعمیر شدہ 2008 نیو بلڈنگ ہے۔
 - 3- تھانہ وار برٹن: تعمیر شدہ 2012 نیو بلڈنگ ہے۔
 - 4- تھانہ بڑا گھر: تعمیر شدہ 1914 نیو بلڈنگ کی تعمیر جاری ہے۔
 - 5- تھانہ مانگٹا نوالہ: تعمیر شدہ 2014 نیو بلڈنگ ہے۔
 - 6- تھانہ سیدوالہ: تعمیر شدہ 1922 بلڈنگ خستہ حالت ہے۔
 - 7- تھانہ فیض آباد: ریٹ کی بلڈنگ پر کام کر رہا ہے اور نیو بلڈنگ زیر تعمیر ہے۔
 - 8- تھانہ سٹی سائیکل ہل: تعمیر شدہ 1986 بلڈنگ خستہ حالت ہے جلد ہی نئی بلڈنگ کی تعمیر کا کام شروع ہو جائے گا۔ تھانہ ہذا کی موجودہ بلڈنگ کی جگہ کم ہے اس لئے تھانہ ہذا تھانہ صدر سائیکل ہل کی جگہ پر تعمیر کیا جائیگا اور DSP سرکل کا دفتر تھانہ سٹی سائیکل ہل کی جگہ تعمیر کیا جائیگا۔
 - 9- تھانہ صدر سائیکل ہل: تعمیر شدہ 1902 بلڈنگ کی حالت خستہ ہے نئی بلڈنگ کی تعمیر کی منظوری ہو چکی ہے اور جلد ہی تعمیر کا کام شروع ہو جائے گا۔
 - 10- تھانہ سٹی شاہوٹ: تعمیر شدہ 1986 بلڈنگ خستہ حالت ہے۔
 - 11- تھانہ صدر شاہوٹ: اپنی بلڈنگ نہ ہے تھانہ ہذا محکمہ انہار کے بنگلہ میں عارضی طور پر کام کر رہا ہے۔

(ج) پی پی 170 کی حدود میں واقع ضلع ہذا کے تھانہ سٹی سائنگ ہل اور صدر سائنگ ہل میں سال 2014 کے دوران چوری کی 55 اور ڈکیتی کی 03 واردتیں ہوئیں۔

(د) متذکرہ بالا وارداتوں میں 47 ملزمان گرفتار اور -/1597000 روپے کی برآمدگی کی گئی۔

(ہ) 18 مقدمات عدم پتہ ہوئے جو کہ ملزمان نامعلوم ٹریس نہ ہو سکے جن کی تلاش کے لئے کوششیں کی جا رہی ہیں۔

(تاریخ و وصولی جواب 21 اگست 2015)

ساہیوال: تھانہ سی آئی اے سے متعلقہ تفصیلات

1031: جناب محمد ارشد ملک، ایڈووکیٹ، کیا وزیر اعلیٰ ازراہ نوازش بیان فرمائیں گے کہ:-

(الف) ضلع ساہیوال میں تھانہ سی آئی اے کب سے قائم ہے؟

(ب) تھانہ سی آئی اے ساہیوال میں اس وقت کتنے ملازمین کام کر رہے ہیں ان کے نام و عرصہ تعیناتی سے مکمل آگاہ فرمائیں؟

(ج) تھانہ سی آئی اے ضلع ساہیوال کو سال 2012-13، 2013-14 اور 2014-15 کے دوران کتنا فنڈ فراہم کیا گیا نیز تھانہ سی آئی اے کا مستم تھانہ کون ہے اور کب سے ساہیوال تعینات ہے؟

(د) تھانہ سی آئی اے ضلع ساہیوال میں 2011-12، 2012-13 اور 2014-15 کے دوران کتنے مقدمات درج ہوئے ہیں؟

(تاریخ و وصولی 26 جون 2015 تاریخ ترسیل 12 اگست 2015)

جواب

وزیر اعلیٰ

(الف) سی آئی اے علیحدہ تھانہ نہ ہے تاہم سپیشل سیل انوسٹی گیشن ہے۔

(ب) سی آئی اے میں اس وقت کل 19 ملازم کام کر رہے ہیں۔ تفصیل ایوان کی میز پر رکھ دی گئی ہے۔

(ج) سی آئی اے سٹاف کے مستم / انچارج کا نام انسپکٹر ظفر اقبال ہے سی آئی اے کا علیحدہ فنڈ نہ ہے۔

(د) سی آئی اے سٹاف میں مقدمات کا اندراج نہ ہوتا ہے بلکہ سی آئی اے سٹاف بطور معاون کام کر رہا ہے۔ کارکردگی کی تفصیل

ایوان کی میز پر رکھ دی گئی ہے۔

(تاریخ و وصولی جواب 29 جولائی 2016)

صوبہ پنجاب میں پولیس کانسٹیبل کی ٹریننگ سے متعلقہ تفصیلات

1039: چودھری اشرف علی انصاری: کیا وزیر اعلیٰ ازراہ نوازش بیان فرمائیں گے کہ:-

(الف) صوبہ پنجاب میں پولیس کانسٹیبل سے لیکرانسپیکٹریک کی ٹریننگ کیلئے پولیس ٹریننگ سنٹرز کہاں کہاں واقع ہیں، تفصیلات فراہم کریں؟

(ب) ٹریننگ سنٹرز میں پولیس ملازمین کی تعلیم و تربیت کے لئے کون کونسے اقدامات اٹھائے جاتے ہیں؟

(ج) ان اقدامات کے نتیجے میں کیا نتائج برآمد ہوئے، تفصیل سے معزز ایوان کو آگاہ فرمائیں؟

(تاریخ وصولی 26 جون 2015 تاریخ ترسیل 12 اگست 2015)

جواب

وزیر اعلیٰ

(الف) صوبہ پنجاب میں کانسٹیبل سے لے کر انسپکٹریک تک کی ٹریننگ کے لیے مندرجہ ذیل پولیس ٹریننگ سکول / کالج واقع ہیں۔

1- پولیس کالج سہالہ (2) پولیس ٹریننگ کالج لاہور 3- پولیس ٹریننگ سکول ملتان 4- پولیس ٹریننگ سکول فاروق آباد 5- پولیس ٹریننگ سکول راولپنڈی 6- پولیس ٹریننگ سکول سرگودھا 7- پولیس سکول آف انفارمیشن اینڈ اینالائسیس لاہور 8- پولیس وائرل ٹریننگ سکول بہاولپور 9- ایٹ پولیس ٹریننگ سکول بیدیاں روڈ لاہور (ب) پولیس ملازمین کی تربیت کے لئے جدید قسم کے کورسز کروائے جاتے ہیں۔

1- بیسک ریکروٹ کلاس کورس 2- پرو بیشنر T/SI کورس 3- پرو بیشنر T/ASI کورس 4- لوئر سکول کورس 5- انٹر میڈیٹ سکول کورس 6- سپیشلائزڈ (آپریشن، انوسٹی گیشن، انیٹی ملی جنس) کورس 7- اوپڈ وائس کلاس کورس 8- کارپورل ٹریننگ 9- ریور رائن ٹریننگ 10- جو نیئر کمانڈ کورس 11- ٹریفک ٹریننگ کورس 12- ہو موسائیڈ انوسٹی گیشن کورس 13- اسٹنٹ سپروائزر اینڈ سینئر آپریٹر کورسز برائے سپیشل بران 14- بیسک ایٹ (ج) پولیس ملازمین کو پولیس ٹریننگ سکولز میں جدید قسم کی تربیت دی جا رہی ہے۔ جوان کی قابلیت اور صلاحیت میں اضافہ کا سبب بن رہی ہے۔

مثلاً جدید تربیت کی بدولت آج کل ہماری پولیس دہشت گردوں کا بہادری سے مقابلہ کر رہی ہے اور مذکورہ بالا 14 کورسز کروائے جاتے ہیں جس سے ملک میں بڑھتے ہوئے جرائم کو روکنے کے لیے پولیس کو جدید طرز پر انوسٹی گیشن کا کورس کروایا جا رہا ہے تاکہ پولیس افسران جدید طریقہ تفتیش کی بدولت اعلیٰ پائے کی تفتیش کر سکیں۔ جس سے مجرموں کو عدالتوں میں سزائیں دلوائی جا رہی ہے۔ ملک میں بڑھتے ہوئے Cyber جرائم کو روکنے کے لئے پولیس کو دی جانے والی تربیت کی بدولت پولیس Cyber جرائم کو کنٹرول کر رہی ہے۔ جس سے Cyber جرائم میں کمی آرہی ہے۔ پولیس ٹریننگ سکولز میں معیاری تربیت کے ساتھ ساتھ پولیس میں نئے بھرتی شدہ کانسٹیبلان اور اے ایس آئی کی ماہرین نفسیات سے نفسیاتی تجزیہ بھی کروایا جاتا ہے۔ جس کی وجہ سے پولیس اور عوام کے درمیان تعلقات بہتر ہو رہے ہیں۔ فزیکل ٹریننگ سے پولیس افسران کی جسمانی صلاحیت اور فٹنس کے معیار کو بہتر کیا جا رہا ہے۔ ملکی قوانین میں ہونے والی تبدیلی سے بھی پولیس افسران کو آشنائی ہو رہی ہے۔ تمام

پولیس ٹریننگ سکول وکالج میں کمپیوٹر لیب بھی موجود ہیں۔ جن سے پولیس ٹریننگ سکولز میں جدید کمپیوٹر ائرز ڈ نظام کے بارے میں بھی تربیت دی جا رہی ہے۔ پنجاب کے تمام اضلاع میں تھانہ لیول پر جنرل گارڈ ڈیوٹی کورس، انٹی رائٹ، کمیونیکیشن اینڈ میڈیا مینجمنٹ کورس کروائے جاتے ہیں۔ اس تربیت کی بدولت پولیس پر عوام کا اعتماد و بھروسہ بڑھ رہا ہے۔

(تاریخ وصولی جواب 2 اکتوبر 2015)

گجرات: تھانہ ڈنگہ میں اندراج مقدمات کے مدعیان کے نام سے متعلقہ تفصیلات

1059: میاں طارق محمود: کیا وزیر اعلیٰ ازراہ نوازش بیان فرمائیں گے کہ:-

(الف) یکم جنوری 2015 سے 17 جون 2015 تک تھانہ ڈنگہ ضلع گجرات کی حدود میں کتنے مقدمہ جات زیر دفعہ 395

تپ درج ہوئے، ان کے نمبر اور مدعی کا نام بتائیں؟

(ب) کتنے مقدمہ جات کے ملزمان گرفتار ہو چکے ہیں اور کس کس مقدمہ کے ملزمان مفروضہ یا اشتہاری ہیں؟

(ج) کتنے مقدمہ جات کے چالان مکمل ہو کر عدالتوں میں بھیج دیئے گئے ہیں؟

(د) جن مقدمہ جات کے ملزمان گرفتار ہو چکے ہیں ان سے کتنا چوری، ڈکیتی کا سامان برآمد ہوا ہے؟

(ه) کیا حکومت تمام مقدمہ جات کے ملزمان گرفتار کرنے اور ان سے مسروقہ سامان برآمد کرنے کا ارادہ رکھتی ہے اگر نہیں تو

اس کی وجوہات کیا ہیں؟

(تاریخ وصولی 30 جون 2015 تاریخ ترسیل 11 اگست 2015)

جواب

وزیر اعلیٰ

(الف) یکم جنوری 2015 سے 17 جون 2015 تک تھانہ ڈنگہ گجرات میں زیر دفعہ 395 تپ کا صرف 01 مقدمہ درج

رجسٹر ہوا جس کا مقدمہ نمبر 292 مورخہ 06-08-2015 اور مدعی مسمی لال خاں ولد نور احمد قوم گجر

سکنہ کولیاں شاہ حسین ہے۔

(ب) مقدمہ عنوان بالا کی یکسوئی کے لئے جدید ٹیکنالوجی کا استعمال کرتے ہوئے جیوفینسنگ کی مدد سے 5 کس ملزمان کو گرفتار کیا

گیا جو دوران تفتیش بے گناہ پائے گئے۔ مزید تفتیش جاری ہے نامعلوم ملزمان کو ٹریس کرنے کے لئے پولیس انتھک کوششیں

کر رہی ہے انشاء اللہ جلد ملزمان کو گرفتار کر کے مقدمہ کو یکسو کر دیا جائے گا۔ ابھی تک مقدمہ ہذا میں کوئی ملزم مفروضہ یا اشتہاری

نہ ہے۔

(ج) تھانہ ڈنگہ میں صرف ایک مقدمہ درج رجسٹر ہوا ہے جس میں نامعلوم ملزمان ملوث ہیں انشاء اللہ جلد نامعلوم ملزمان کو

ٹریس کر کے مقدمہ کا مکمل چالان مرتب کر کے عدالت مجاز میں بھجوا دیا جائے گا۔

(د) تھانہ ڈنگہ میں صرف ایک مقدمہ درج رجسٹر ہوا ہے جس میں نامعلوم ملزمان ملوث ہیں انشاء اللہ جلد نامعلوم ملزمان کو ٹریس کر کے مال مسروقہ برآمد کیا جائے گا۔

(ہ) گجرات پولیس مقدمہ بالا میں نامعلوم ملزمان کو گرفتار کرنے کا ارادہ رکھتی ہے اور اس مقدمہ کے ملزمان کو ٹریس کرنے کے لئے انتھک کوششیں کی جا رہی ہیں انشاء اللہ اس مقدمہ میں ملوث تمام نامعلوم ملزمان کو جلد از جلد گرفتار کر کے مقدمہ کو اصل حقائق کی روشنی میں یکسو کیا جائے گا۔

(تاریخ و وصولی جواب 8 ستمبر 2015)

گجرات: تھانہ سول لائن میں اندراج مقدمات کے مدعیان کے نام سے متعلقہ تفصیلات

1060: میاں طارق محمود: کیا وزیر اعلیٰ ازراہ نوازش بیان فرمائیں گے کہ:-

(الف) یکم جنوری 2015 سے 17 جون 2015 تک تھانہ سول لائن گجرات کی حدود میں کتنے مقدمہ جات زیر دفعہ 392 تپ درج ہوئے، ان کے نمبرز اور مدعی کا نام بتائیں؟

(ب) کتنے مقدمہ جات کے ملزمان گرفتار ہو چکے ہیں اور کس کس مقدمہ کے ملزمان مفروضہ یا اشتہاری ہیں؟

(ج) کتنے مقدمہ جات کے چالان مکمل ہو کر عدالتوں میں بھیج دیئے گئے ہیں؟

(د) جن مقدمہ جات کے ملزمان گرفتار ہو چکے ہیں، ان سے کتنا مال مسروقہ برآمد ہوا ہے، کیا حکومت تمام مقدمہ جات کے ملزمان گرفتار کرنے اور ان سے مال مسروقہ برآمد کرنے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ و وصولی 30 جون 2015 تاریخ ترسیل 11 اگست 2015)

جواب

وزیر اعلیٰ

(الف) یکم جنوری 2015 سے 17 جون 2015 تک تھانہ سول لائن گجرات 24 مقدمات زیر دفعہ 392 تپ کے درج رجسٹر ہوئے۔ (جن کی تفصیل ایوان کی میز پر رکھ دی گئی ہے)

(ب) 12 مقدمات کے ملزمان گرفتار ہوئے ہیں اور کسی بھی مقدمہ میں ابھی تک کوئی بھی ملزم اشتہاری نہ ہوا ہے۔

(ج) 12 مقدمات کے مکمل چالان مرتب کر کے عدالت مجاز میں بھجوائے جا چکے ہیں۔

(د) 12 مقدمات کے ملزمان گرفتار ہو چکے ہیں ان ملزمان سے برآمدگی مال مسروقہ مالیتی 20 لاکھ روپے ہوئی ہے۔

گجرات پولیس تمام مقدمہ جات کے ملزمان کو گرفتار کرنے کا ارادہ رکھتی ہے اور بقیہ 12 مقدمات کے ملزمان کو ٹریس کرنے کے لیے انتھک کوششیں کر رہی ہیں انشاء اللہ جلد ہی تمام مقدمات میں ملوث ملزمان کو گرفتار کر کے مقدمات کو اصل حقائق کی روشنی میں یکسو کیا جائے گا۔

(تاریخ و وصولی جواب 5 ستمبر 2015)

گجرات :- ڈنگہ گجرات روڈ کی افتتاحی تقریب سے متعلقہ تفصیلات

1134: میاں طارق محمود: کیا وزیر اعلیٰ ازراہ نوازش بیان فرمائیں گے کہ :-

- (الف) کیا یہ درست ہے کہ ڈنگہ گجرات روڈ کی افتتاحی تقریب 26 دسمبر 2015 کے موقع پر چند شرپسند عناصر نے افتتاحی تقریب کا سٹون گرڈ یا تقریب میں شامل لوگوں پر تشدد کیا اور سرکاری مشینری کو نقصان پہنچایا؟
- (ب) کیا یہ بھی درست ہے کہ اس بابت تھانہ ڈنگہ میں ایف آئی آر کارسار میں مداخلت و دیگر عنوان کے تحت درج ہوئی؟
- (ج) کیا یہ بھی درست ہے کہ متعلقہ تھانہ کی پولیس ملازمان کو گرفتار کرنے میں لیت لعل سے کام لے رہی ہے؟
- (د) کیا حکومت ان ملازمان کو گرفتار کرنے کا ارادہ رکھتی ہے تو کب تک نہیں تو اس کی وجوہات کیا ہیں؟
- (تاریخ وصولی 2 نومبر 2015 تاریخ ترسیل 14 جنوری 2016)

جواب

وزیر اعلیٰ

- (الف) مورخہ 15-12-26 کو نامعلوم ملازمان نے افتتاحی تقریب کے سٹون کو گرایا جس کی تحریری اطلاع محکمہ ہائی وے کے سب ڈویژنل آفیسر پر ونیشنل سب ڈویژن نمبر 1- گجرات مہر عظمت حیات نے دی۔ جس میں کسی شخص پر تشدد اور نہ ہی سرکاری مشینری کو نقصان پہنچائے جانے کا ذکر ہے جس پر مقامی پولیس تھانہ ڈنگہ نے فوری کارروائی کرتے ہوئے نامعلوم ملازمان کے خلاف مقدمہ نمبر 750 مورخہ 2015-12-27 جرم 440/431 تپ تھانہ ڈنگہ درج رجسٹر کیا۔
- (ب) تھانہ ڈنگہ نے بحوالہ آمدہ لیٹر نمبر GTI/2600 مجاریہ محکمہ ہائی وے کے سب ڈویژنل آفیسر پر ونیشنل سب ڈویژن نمبر 1 گجرات مہر عظمت حیات کی اطلاع کے مطابق فوری کارروائی کرتے ہوئے بمطابق لیٹر زبردفعہ 440/431 تپ جرم میں نامعلوم ملازمان کے خلاف مقدمہ درج رجسٹر کیا۔
- (ج) مقامی پولیس نے نامعلوم ملازمان کو ٹریس کرنے کی انتھک کوشش کی اور مقدمہ ہذا کا انٹیم چالان اندر میعاد 14 یوم ADPP کھاریاں کو پیش کیا جس پر ADPP نے اعتراض لگایا کہ بمطابق کہانی استغاثہ آدلیٹر نمبر GTI/2600 سے جرم 440/431 تپ نہ بنتا ہے بلکہ جرم 434/427 تپ بنتا ہے جو کہ ناقابل دست اندازی پولیس ہے جس کی روشنی میں رپٹ نمبر 6 مورخہ 2016-01-19 زبردفعہ ض ف تحریر کر کے مدعی مقدمہ کو رہبری عدالت کی گئی اور رپورٹ اخراج مورخہ 2016-01-20 کو مرتب کر کے مجاز عدالت بھجوائی جا چکی ہے۔
- (د) بمطابق اعتراض ADPP کھاریاں مقدمہ کی اخراج رپورٹ مورخہ 2016-01-20 کو مرتب کر کے مجاز عدالت بھجوائی جا چکی ہے اور ADPP کھاریاں کے اعتراض کی روشنی میں رپٹ نمبر 6 مورخہ 2016-01-19 زبردفعہ 155 ض ف تحریر کر کے مدعی مقدمہ کو رہبری عدالت کی گئی ہے۔

(تاریخ وصولی جواب 12 جولائی 2016)

گجرات: تھانہ صدر کھاریاں میں درج مقدمات سے متعلقہ تفصیلات

1202: میاں طارق محمود: کیا وزیر اعلیٰ ازراہ نوازش بیان فرمائیں گے کہ:-

(الف) یکم نومبر 2015 تا 23 نومبر 2015 تھانہ صدر کھاریاں ضلع گجرات میں درج مقدمہ جات کے نمبر اور دفعات کی تفصیل بتائیں؟

(ب) ان مقدمہ جات کے کتنے ملزمان گرفتار ہو چکے ہیں اور کتنے گرفتار نہیں ہوئے، مفرور ملزمان کے نام، پتہ جات اور مقدمہ نمبر کی تفصیل بتائیں؟

(ج) کیا حکومت مفرور ملزمان کو گرفتار کرنے کا ارادہ رکھتی ہے اگر نہیں تو اس کی وجوہات کیا ہیں؟
(تاریخ وصولی 14 دسمبر 2015 تاریخ ترسیل 28 دسمبر 2015)

جواب

وزیر اعلیٰ

(الف) تھانہ صدر کھاریاں میں مورخہ 01.11.2015 تا 23.11.2015 کل 52 مقدمات درج رجسٹر ہوئے جن میں 49 مقدمات کے چالان عدالت ہوئے ان 52 مقدمات کی تفصیل ایوان کی میز پر رکھ دی گئی ہے۔

(ب) کل درج شدہ مقدمات = 52

ملوث ملزمان = 60

گرفتار ملزمان = 55

عدم گرفتار ملزمان = 03

مفرور ملزمان = 02

عدم گرفتار اور مفرور ملزمان کے مقدمہ نمبر اور نام و پتہ جات درج ذیل ہیں۔

1- مقدمہ نمبر 859 مورخہ 08.11.2015 بجرم B-365 تپ تھانہ صدر کھاریاں میں وجاہت حسین ولد محمد شکیل

2- محمد شکیل ولد محمد اکرم اقوام راجپوت سکنائے محلہ ستار پورہ کھاریاں (POs) ہیں۔

2- مقدمہ نمبر 861 مورخہ 10.11.2015 بجرم F-489 تپ تھانہ صدر کھاریاں میں خضر حیات ولد عمر حیات قوم

جٹ سکے فتوالہ بیروال ضلع منڈی بہاوالدین کی گرفتاری بقایا ہے۔

3- مقدمہ نمبر 864 مورخہ 11.11.2015 بجرم 406 تپ تھانہ صدر کھاریاں میں محمد عباس ولد محمد یوسف قوم بٹ

سکے برنالہ آزاد کشمیر کی گرفتاری بقایا ہے۔

4- مقدمہ نمبر 865 مورخہ 11.11.2015 بجرم A-381 تپ تھانہ صدر کھاریاں میں نامعلوم ملزم ملوث ہے۔

(ج) ان ملزمان کی گرفتاری کے لیے ٹیمیں تشکیل دی گئی ہیں۔ ان مقدمات میں ملوث ملزمان کو جلد از جلد گرفتار کر کے چالان عدالتوں میں پیش کر دیئے جائیں گے۔

(تاریخ وصولی جواب 2 جولائی 2016)

سائیکہ ہل اور خانقاہ ڈوگراں میں درج اقدامات سے متعلقہ تفصیلات

1252: جناب طارق محمود باجوہ: کیا وزیر اعلیٰ ازراہ نوازش بیان فرمائیں گے کہ:-

- (الف) تھانہ سٹی اور تھانہ صدر سائیکہ ہل میں 2015 میں کتنے موٹر سائیکل چوری کے مقدمات کا اندراج ہوا؟
 (ب) ان میں سے کتنے موٹر سائیکل برآمد ہوئے کتنے ملزم گرفتار ہوئے اور ان ملزموں کو عدالت سے کیا سزائیں ہوئیں؟
 (ج) سال 2015 میں تھانہ خانقاہ ڈوگراں میں اغواء برائے تاوان کے کتنے مقدمات درج ہوئے؟
 (د) کتنے ملزموں کو گرفتار کر کے عدالت میں پیش کیا گیا اور عدالت نے ان کو کیا سزا دی؟
- (تاریخ وصولی 18 فروری 2016 تاریخ ترسیل 26 مارچ 2016)

جواب

وزیر اعلیٰ

- (الف) سال 2015 کے دوران تھانہ سٹی سائیکہ ہل میں کل 11 موٹر سائیکل چوری کے مقدمات درج ہوئے جبکہ تھانہ صدر سائیکہ ہل میں موٹر سائیکل چوری کا کوئی مقدمہ درج نہ ہوا ہے۔
- (ب) کل تین موٹر سائیکل برآمد ہو چکے ہیں۔ جن میں 4 ملزمان گرفتار ہو کر حوالات جوڈیشل بھجوائے گئے۔ تین مقدمات میں ملزمان کے خلاف چالان بھجوائے گئے۔ جن میں سے ایک مقدمہ میں ملزم بری ہو چکا ہے جبکہ دو مقدمات زیر سماعت عدالت ہیں۔ بقیہ آٹھ مقدمات میں سر توڑ کوششوں کے باوجود ملزمان کا سراغ نہ لگایا جاسکا۔ جن میں رپورٹ عدم پتہ زیر دفعہ 173 ض مرتب کر کے عدالت میں بھجوائی جا چکی ہے۔
- (ج) سال 2015 میں تھانہ خانقاہ ڈوگراں ضلع شیخوپورہ میں اغواء برائے تاوان کا صرف ایک مقدمہ نمبر 15/397 مورخہ 11-11-2015 جرم 30/A/365 تپ مسمی شہباز خان ولد غوث محمد قوم بھٹی سکنا اسواں بھٹیاں کی مدعیت میں اس کے بیٹے فیصل خان بمر 10 سال کے اغواء کے برخلاف نوید عرف نیدو ولد عاطف قوم آرائیں سکنا نورپور علاقہ شریپور مع 3 کس نامعلوم ملزمان کے خلاف درج ہوا جس میں ملزمان نے مبلغ 20 لاکھ روپے تاوان طلب کیا تھا۔ دوران تفتیش مورخہ 12-12-2015 کو مدعی مقدمہ ہمراہ اپنے بیٹے فیصل خان (معوی) کے از خود آکر شامل تفتیش ہوا اور اپنا بیان زیر دفعہ 161 ض ف قلمبند کرایا کہ اس نے اپنے ذاتی تعلقات کی بناء پر بغیر تاوان ادا کیے معوی حاصل کیا اور مزید واضح کیا کہ صرف ایک ہی ملزم نوید عرف نیدو ہی ملوث تھا اس کے ساتھ اور کوئی ملزم نہ تھا۔

(د) نامزد ملزم مقدمہ نمبر 15/397 ایک دیگر مقدمہ 15/1017 مورخہ 10-12-2015 بجرم 392/411/302 تپ A20/65PAO (2) 13. تھانہ بی ڈویژن شیخوپورہ میں ہلاک ہو چکا ہے۔ مقدمہ ہذا کا چلان بذریعہ روڈ نمبری 21/28 مورخہ 12-01-2016 کو مرتب کر کے بغرض سماعت عدالت مجاز سمجھوایا جا چکا ہے۔
(تاریخ وصولی جواب 29 جولائی 2016)

گوجرانوالہ:- پولیس تحویل میں ہلاکتوں ماوردرج مقدمات سے متعلقہ تفصیلات

1335: چودھری اشرف علی انصاری: کیا وزیر اعلیٰ ازراہ نوازش بیان فرمائیں گے کہ:-

(الف) یکم جنوری 2015 سے آج تک گوجرانوالہ پولیس کی تحویل میں کتنے افراد ہلاک ہوئے اور اس پر کیا کارروائی عمل میں لائی گئی؟

(ب) یکم جنوری 2015 سے آج تک تھانہ گرجھاکھ، تھانہ باغبانپورہ اور تھانہ ماڈل ٹاؤن گوجرانوالہ میں منشیات فروشی، منشیات نوشی، جوا اور بک چلانے کے کتنے مقدمات کن ملزمان کے خلاف درج کئے گئے اور ان میں سے کتنے مقدمات خارج کر دیئے گئے؟
(ج) مذکورہ مقدمات میں کتنے ملزمان کو سزا ہوئی اور کتنے ملزمان بری ہوئے یا بے گناہ قرار دیئے گئے تفصیلات سے معزز ایوان کو آگاہ فرمائیں؟

(تاریخ وصولی 8 مارچ 2016 تاریخ ترسیل 28 مارچ 2016)

جواب

وزیر اعلیٰ

(الف) یکم جنوری 2015 سے آج تک پولیس تحویل میں ایک شخص ہلاک ہوا جس کا مقدمہ نمبر 32 مورخہ 15-01-16 بجرم 302 تپ تھانہ کینٹ بر خلاف ملازمان درج رجسٹر ہوا۔

(ب) یکم جنوری 2015 سے آج تک تھانہ گرجھاکھ، تھانہ باغبانپورہ، تھانہ ماڈل ٹاؤن گوجرانوالہ میں منشیات فروشی، منشیات فروشی، منشیات نوشی، جوا اور بک چلانے کے درج ذیل مقدمات درج ہوئے۔

تھانہ ماڈل ٹاؤن

مقدمات بک			مقدمات جوا			مقدمات منشیات نوشی و فروشی		
درج	ملوث	خارج	درج	ملوث	خارج	درج	ملوث	خارج
مقدمات	ملزمان	مقدمات	مقدمات	ملزمان	مقدمات	مقدمات	ملزمان	مقدمات
0	0	0	0	40	08	0	168	164

تھانہ گر جاگھ

مقدمات بک			مقدمات جواء			مقدمات منشیات نوشی و فروشی		
خارج	ملوث	درج	خارج	ملوث	درج	خارج	ملوث	درج
مقدمات	ملزمان	مقدمات	مقدمات	ملزمان	مقدمات	مقدمات	ملزمان	مقدمات
0	0	0	0	130	17	0	325	325

تھانہ باغبانپورہ

مقدمات بک			مقدمات جواء			مقدمات منشیات نوشی و فروشی		
خارج	ملوث	درج	خارج	ملوث	درج	خارج	ملوث	درج
مقدمات	ملزمان	مقدمات	مقدمات	ملزمان	مقدمات	مقدمات	ملزمان	مقدمات
0	0	0	0	187	16	0	215	214

(ج) مذکورہ مقدمات میں ملزمان کی تفصیل مندرجہ ذیل ہے:-

تھانہ ماڈل ٹاؤن

مقدمات بک			مقدمات جواء			مقدمات منشیات نوشی و فروشی		
سزا	بری	ملوث	سزا	بری	ملوث	سزا	بری	ملوث
		ملزمان			ملزمان			ملزمان
0	0	0	28	12	40	97	16	168

تھانہ گر جاگھ

مقدمات بک			مقدمات جواء			مقدمات منشیات نوشی و فروشی		
سزا	بری	ملوث	سزا	بری	ملوث	سزا	بری	ملوث
		ملزمان			ملزمان			ملزمان
0	0	0	110	0	130	45	02	325

تھانہ باغبانپورہ

مقدمات بک			مقدمات جواء			مقدمات منشیات نوشی و فروشی		
سزا	بری	ملوث	سزا	بری	ملوث	سزا	بری	ملوث
		ملزمان			ملزمان			ملزمان
0	0	0	41	06	187	56	05	215

(تاریخ و وصولی جواب 3 جون 2016)

گوجرانوالہ:- تھانہ جات میں کار اور موٹر سائیکل چوری اور چھیننے سے متعلقہ درج مقدمات کی تفصیلات

1336: چودھری اشرف علی انصاری: کیا وزیر اعلیٰ ازراہ نوازش بیان فرمائیں گے کہ:-

(الف) یکم جنوری 2015 سے آج تک ضلع گوجرانوالہ کے تھانہ جات میں کار اور موٹر سائیکل چوری کرنے یا چھیننے کی کتنی وارداتیں درج ہوئیں تھانہ وار تفصیل سے آگاہ فرمائیں؟

(ب) مذکورہ وارداتوں میں ملوث کتنے ملزمان گرفتار ہوئے اور کتنے مفروز ہیں؟

(ج) آج تک کتنی کاریں، موٹر سائیکلیں برآمد ہو چکی ہیں اور ان میں سے کتنی اصل مالکان تک پہنچادی گئیں ہیں اور کتنی تھانہ جات میں کھڑی ہیں یا مختلف لوگوں کو سپردداری پردے دی گئی ہیں؟

(تاریخ وصولی 8 مارچ 2016 تاریخ ترسیل 28 مارچ 2016)

جواب

وزیر اعلیٰ

(الف) یکم جنوری 2015 سے آج تک ضلع گوجرانوالہ کے تھانہ جات میں موٹر سائیکل چوری یا چھیننے کی 1506 اور کار چوری یا چھیننے کی 149 وارداتیں درج ہوئیں۔ جن کی تھانہ وار تفصیل ایوان کی میر: پر رکھ دی گئی ہے۔

(ب) کار اور موٹر سائیکل چوری کرنے یا چھیننے کی وارداتوں میں 1402 ملزمان گرفتار ہوئے اور 745 مفروز ہیں۔

(ج) آج تک گرفتار ملزمان سے 84 کاریں اور 1098 موٹر سائیکل برآمد ہو چکی ہیں جو اصل مالکان تک پہنچادی گئیں ہیں۔ کوئی برآمد شدہ موٹر سائیکل تھانہ میں موجود نہ ہے اور نہ ہی کسی کو سپردداری پردی گئی ہے۔

(تاریخ وصولی جواب 26 مئی 2016)

چنیوٹ:- اشتہاری ملزمان سے متعلقہ تفصیلات

1340: الحاج محمد الیاس چنیوٹی: کیا وزیر اعلیٰ ازراہ نوازش بیان فرمائیں گے کہ:-

(الف) ضلع چنیوٹ میں اشتہاری ملزمان کے نام اور پتہ نیز وہ کون کون سی دفعات کے تحت مطلوب ہیں؟

(ب) یکم فروری 2009 سے آج تک کتنے اشتہاری گرفتار ہوئے ہیں اور ان سے کتنا مال مسروقہ واپس کرایا گیا ہے برآمد شدہ

مال کی تفصیل بتائی جائے؟

(تاریخ وصولی 8 مارچ 2016 تاریخ ترسیل 28 مارچ 2016)

جواب

وزیر اعلیٰ

- (الف) ضلع چنیوٹ کے اشتہاری مجرمان کے کوائف اور متعلقہ مقدمات کی تفصیل "Annex" A ایوان کی میز پر رکھ دی ہے۔
 (ب) یکم فروری 2009 سے آج تک کل 12290 اشتہاری مجرمان گرفتار ہوئے اور ان سے برآمد شدہ مال کی تفصیل "Annex" B ایوان کی میز پر رکھ دی ہے۔

(تاریخ وصولی جواب 29 جولائی 2016)

تحصیل تونسہ شریف کے تھانہ جات سے متعلقہ تفصیلات

1361: خواجہ محمد نظام المصمودی: کیا وزیر اعلیٰ ازراہ نوازش بیان فرمائیں گے کہ:-

- (الف) تحصیل تونسہ شریف ڈیرہ غازی خان میں کتنے تھانہ جات اور چوکیاں ہیں؟
 (ب) ہر تھانہ میں تعینات نفری بتائی جائے؟
 (ج) یکم جنوری 2015 سے اب تک ان میں کتنے مقدمات کس نوعیت کے درج ہوئے؟
 (د) تمام تھانوں میں تعینات ایس ایچ او کے نام بتائیں؟

(تاریخ وصولی 8 مارچ 2016 تاریخ ترسیل 28 مارچ 2016)

جواب

وزیر اعلیٰ

- (الف) تحصیل تونسہ میں کل تھانہ جات 04 اور کل چوکیاں / پکٹس ہائے 12 ہیں
 (ب) چارٹ نفری کی تفصیل ایوان کی میز پر رکھ دی گئی ہے۔
 (ج) جز (ج) کی تفصیل ایوان کی میز پر رکھ دی گئی ہے۔

(د) تھانہ کا نام SHOs کا نام

1- ریٹزہ محمد ایوب SI/A-SHO

2- وہوا سیف اللہ SI/A-SHO

3- تونسہ صدر واجد حسین SI/A-SHO

4- تونسہ سٹی عبدالغفار SI/A-SHO

(تاریخ وصولی جواب 31 اگست 2016)

رائے ممتاز حسین بابر
 سیکرٹری

لاہور

22 اپریل 2017

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز پیر 24 اپریل 2017

فہرست نشان زدہ سوالات اور جوابات

بابت

محکمہ داخلہ

بروز پیر 24 اکتوبر 2016 کے ایجنڈا سے جناب سپیکر کے احکامات کی روشنی میں زیر التواء سوال

لاہور: تھانہ گرین ٹاؤن میں اندراج مقدمات سے متعلقہ تفصیلات

*4460: جناب احسن ریاض فقیانہ: کیا وزیر اعلیٰ ازراہ نوازش بیان فرمائیں گے کہ:-

(الف) تھانہ گرین ٹاؤن لاہور میں سال 2009 سے اب تک کتنے ڈکیتی و چوری کے مقدمات درج

ہوئے، سال وار بیان کریں؟

(ب) تھانہ کی حدود میں سال 2009 سے اب تک موٹر سائیکل اور کاریں چھیننے کے کتنے مقدمات

درج ہوئے؟

(ج) ان مقدمات کے دوران کتنے ملزمان گرفتار ہوئے، ان میں سے کتنے ملزمان کو جوڈیشل کیا گیا اور

کتنے ملزمان مفروز ہیں؟

(تاریخ وصولی 3 اپریل 2014 تاریخ ترسیل 11 جون 2014)

جواب

وزیر اعلیٰ

(الف) سال 2009 میں 6965، سال 2010 میں 1055، سال 2011 میں 1145، سال

2012 میں 1057، سال 2013 میں 1094 اور سال 2014 میں 1028 مقدمات درج

رجسٹر ہوئے۔

(ب) سال 2009 میں موٹر سائیکلوں کے 25 کار کے 9، سال 2010 میں موٹر سائیکلوں کے

40، کار کے 8، سال 2011 میں موٹر سائیکلوں کے 68 کار کے 17، سال 2012 میں موٹر

سائیکلوں کے 48 کار کے 17، سال 2013 میں موٹر سائیکلوں کے 27 کار کے 24 اور سال

2014 میں موٹر سائیکلوں کے 20 اور کار چوری کے 7 مقدمات درج رجسٹر ہوئے ہیں۔

(ج) سال 2009 میں کل 102 ملزمان گرفتار کر کے حوالات جوڈیشل بھجوا گیا اور کل 10 ملزمان مفروز ہوئے۔ سال 2010 میں کل 95 ملزمان کو گرفتار کر کے حوالات جوڈیشل بھجوا گیا اور کل 9 ملزمان مفروز ہوئے۔ سال 2011 میں 112 ملزمان کو گرفتار کر کے حوالات جوڈیشل بھجوا یا اور 7 ملزمان مفروز ہوئے سال 2012 میں 92 ملزمان کو گرفتار کر کے حوالات جوڈیشل بھجوا یا اور 14 ملزمان مفروز ہوئے سال 2013 میں 58 ملزمان کو گرفتار کر کے حوالات جوڈیشل بھجوا یا اور 8 ملزمان مفروز ہوئے سال 2014 میں 70 ملزمان کو گرفتار کر کے حوالات جوڈیشل بھجوا یا اور 2 ملزمان مفروز ہوئے۔

(تاریخ وصولی جواب 4 مارچ 2015)

بروز پیر 24 اکتوبر 2016 کے ایجنڈا سے جناب سپیکر کے احکامات کی روشنی میں زیر التواء سوال

لاہور: تھانہ گرین ٹاؤن میں تعینات ملازمین سے متعلقہ تفصیلات

*4461: جناب احسن ریاض فقیانہ: کیا وزیر اعلیٰ ازراہ نوازش بیان فرمائیں گے کہ:-

(الف) تھانہ گرین ٹاؤن لاہور میں کل کتنے ملازمین تعینات ہیں، کتنے ملازمین ایسے ہیں جو عرصہ

دراز سے اسی تھانہ میں تعینات ہیں، نام، عہدہ، گریڈ اور مدت تعیناتی سے آگاہ کریں؟

(ب) کیا یہ بھی درست ہے کہ تھانہ ہذا میں اکثر ملازمین ایسے ہیں جو اس تھانہ کی حدود کا ڈومیسائل

رکھتے ہیں اور مستقل رہائش پذیر ہیں؟

(ج) کیا حکومت عرصہ دراز سے تعینات ملازمین کو تبدیل کرنے کا ارادہ رکھتی ہے تو کب تک، نہیں تو

کیا وجوہات ہیں؟

(تاریخ وصولی 3 اپریل 2014 تاریخ ترسیل 11 جون 2014)

جواب

وزیر اعلیٰ

(الف) آپریشن ونگ میں ذیل سٹاف تعینات ہے

SI-5, ASI-11, HC-15, FC-71 نیز عرصہ دراز سے تعینات کوئی ملازم نہ ہے۔

(ب) T/ASI صغراں قمر بٹ سکینہ 503/2-D-I گرین ٹاؤن لاہور تاریخ تعیناتی

04-06-14

2- زینب رفیق C/16824 سکینہ 645/3-D-II گرین ٹاؤن لاہور تاریخ تعیناتی

13-02-14

3- مسعود احمد C/6809 سکینہ 321/2-D-I گرین ٹاؤن لاہور تاریخ تعیناتی 07-05-14
(ج) پولیس ملازمین کے متعلق تبادلہ جات کی پالیسی واضح ہے ایک متعین عرصہ کے بعد ملازمین کو دوسرے تھانہ جات میں تبدیل کر دیا جاتا ہے بصورت دیگر کسی بھی قسم کی شکایت ہونے کی صورت میں تبادلہ کر دیا جاتا ہے۔

(تاریخ وصولی جواب 23 جنوری 2015)

بروز پیر 24 اکتوبر 2016 کے ایجنڈا سے جناب سپیکر کے احکامات کی روشنی میں زیر التواء سوال

گوجرانوالہ میں ٹریفک وارڈنز سے متعلقہ تفصیلات

*5769: چودھری اشرف علی انصاری: کیا وزیر اعلیٰ ازراہ نوازش بیان فرمائیں گے کہ:-

(الف) گوجرانوالہ میں اس وقت کتنے ٹریفک وارڈنز ہیں، کس کس جگہ پر کن کن اوقات میں ڈیوٹی

دیتے ہیں؟

(ب) ٹریفک وارڈنز کو دوران ڈیوٹی چیک کرنے کا اختیار کن کن افسران کے پاس ہے اور وہ اپنے

اختیارات کو کس طرح استعمال کرتے ہیں؟

(ج) یکم جنوری 2014 سے آج تک کتنے ٹریفک وارڈنز کے خلاف درخواستیں یا شکایتیں موصول

ہوئیں اور ان پر کیا کارروائی عمل میں لائی گئی، معزز ایوان کو آگاہ فرمائیں؟

(تاریخ وصولی 2 جنوری 2015 تاریخ ترسیل 13 مارچ 2015)

جواب

وزیر اعلیٰ

(الف) گوجرانوالہ میں اس وقت ذیل شیڈول کے مطابق ٹریفک وارڈنز کی نفری موجود ہے۔

	SSP/CT	DSP/T	IP/ST	TW/LTW	HC	FC
	O	O	W	S	S	S
Sanctioned	01	04	40	420	18	75
present	---	01	19	289	15	70

ضلع گوجرانوالہ کو ٹریفک کے بہتر انتظامات کے لیے 3 سرکلز اور 09 سیکٹرز میں تقسیم کیا گیا ہے۔ گوجرانوالہ سٹی بشمول تحصیل ہائے وزیر آباد، کامونکی، نوشہرہ و رکال کے تمام اہم چوک ہائے اور مصروف پوائنٹس کی اہمیت کو مد نظر رکھتے ہوئے موجودہ مہیا شدہ نفری کی ڈیوٹی 3 شفٹوں میں صبح 7 بجے سے لے کر 3 بجے دن تک اور 3 بجے دن سے لے کر رات 10 بجے تک جبکہ 10 بجے رات سے صبح 07 بجے تک عزیز کرا اس فلانی اور تعمیر کے سلسلہ میں تھرڈ شفٹ معہ نائٹ ایمر جنسی سکواڈ ڈیوٹی سرانجام دیتا ہے۔

(ب) دوران ڈیوٹی ٹریفک وارڈنز کو چیک کرنے کے اختیارات سٹی پولیس آفیسر گوجرانوالہ، چیف ٹریفک آفیسر گوجرانوالہ سمیت تمام ضلعی / ٹریفک گزٹیڈ افسران کے پاس ہیں۔ ڈیوٹی کو پوائنٹ ٹوپوائنٹ موثر بنانے کے لیے سیکٹر انچارجز، بیٹ آفیسرز اور ویکیلنس سیل بھی تسلسل سے چیک کرتے ہیں۔ تمام چیکنگ افسران ٹریفک وارڈنز کے ٹرن آؤٹ، ڈیوٹی پوائنٹ پر موجودگی کو یقینی بنانا، ٹریفک رواں دواں رکھنے میں کارکردگی، ٹریفک قوانین کی خلاف ورزی پر قانون کا موثر اطلاق، بوقت ضرورت Help کی فراہمی اور عوام الناس سے Courtesy کا مظاہرہ کے نقطہ نگاہ سے چیکنگ کرتے ہیں۔ ناقص کارکردگی / ناجوازی پر محکمانہ کارروائی کا تحرک کیا جاتا ہے۔

(ج) یکم جنوری 2014 سے اب تک (15 اکتوبر 2016) ٹریفک وارڈنز کے خلاف کل

533 درخواستیں / شکایتیں موصول ہوئیں جن پر انکوائری عمل میں لانے پر 520

درخواستیں / شکایتیں گمنام یا بے بنیاد اور غلط فہمی سے دینا ثابت ہوئیں جبکہ 13 درخواستیں / شکایتیں
بہی بر حقیقت ہونے پر قصور وار ٹریفک وارڈنز کو محکمانہ سزائیں دی گئیں۔

(تاریخ وصولی جواب 21 اکتوبر 2016)

بروز پیر 24 اکتوبر 2016 کے ایجنڈا سے جواب موصول نہ ہونے کی بناء پر زیر التواء سوال
ڈی سی او آفس لاہور میں جعلی اسلحہ لائسنس بنانے والے اہلکاروں سے متعلقہ تفصیلات

*8058: جناب محمد عارف عباسی: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ ڈی سی او آفس لاہور میں جعلی اسلحہ لائسنس بنانے میں سرکاری اہلکار
ملوث ہیں، اگر ہاں تو اہلکاروں کے نام، عہدے اور گرفتاری کے مقام سے آگاہ کیا جائے؟
(ب) ان اہلکاروں نے کب سے جعلی اسلحہ لائسنس بنانے کا سلسلہ شروع کیا تھا اور اب تک کتنے جعلی
لائسنس بنائے گئے؟

(ج) اگر فٹار اہلکار کب سے ڈی سی او آفس لاہور میں تعینات تھے نیز اس جرم میں کسی آفیسر کو بھی
گرفتار کیا گیا ہے، تفصیل فراہم کی جائے۔

(تاریخ وصولی 14 جون 2016 تاریخ ترسیل 9 اگست 2016)

جواب

وزیر اعلیٰ

(الف) کانٹریٹرز ڈیپارٹمنٹ (CTD) نے ان سرکاری اہلکاروں کو دفتر سے باہر گرفتار کیا،
مذکورہ اہلکاروں کے نام اور عہدے درج ذیل ہیں۔

1- وقار علی جوئیئر کلرک

2- بابر سہیل جوئیئر کلرک

3- شوکت علی جوئیئر کلرک

معاملہ زیر غور / سماعت ہے

(ب)

نام	لائسنسز کے کتابچوں کی تعداد جو برآمد ہوئے	جعلی	ریمارکس
1- وقار علی	73	20	ایک کتابچہ خالی
2- بابر سہیل	73	08	دو لائسنسز کے ریڈیکارکاپتہ نہ چلا یا جاسکا
3- شوکت علی	73	11	---

معاملہ زیر تفتیش ہے اور چالان Prosecuting Agency کی طرف سے معزز عدالت میں پیش کر دیا گیا ہے۔

(ج) گرفتار ہلاکاروں کی متعلقہ برانچ میں تعیناتی کی تفصیل درج ذیل ہے۔

نام	تعیناتی کی تاریخ
1- وقار علی جو تیر کلرک	15.11.2014
2- بابر سہیل جو تیر کلرک	25.04.2015
3- شوکت علی جو تیر کلرک	24.12.2010

(تاریخ وصولی جواب 22 اپریل 2017)

فرانزک سائنس لیبارٹری لاہور سے متعلقہ تفصیل

*5738: محترمہ نگہت شیخ: کیا وزیر اعلیٰ ازراہ نوازش بیان فرمائیں گے کہ:-

- (الف) کیا یہ درست ہے کہ برڈوڈروڈلاہور پر موجود فرانزک سائنس لیبارٹری بند کر دی گئی ہے؟
- (ب) کیا یہ بھی درست ہے کہ نئی فرانزک لیبارٹری چوہنگ میں جدید ترین سہولیات ہونے کے باوجود چوری شدہ گاڑیوں کے لئے ٹیسٹ کی لائنیں لگ جانے کی وجہ سے عوام کو شدید مشکلات کا سامنا ہے؟

(ج) اگر جزوہائے بالا کا جواب اثبات میں ہے تو کیا حکومت، عوام کی مشکلات کو مد نظر رکھتے ہوئے برڈ و ڈروڈلاہور کی فرانزک سائنس لیبارٹری کو دوبارہ شروع کرنے کا ارادہ رکھتی ہے تو کب تک، اگر نہیں تو کیوں، اس کی وجوہات بیان کی جائیں؟

(تاریخ وصولی 2 جنوری 2015 تاریخ ترسیل 14 مارچ 2015)

جواب

وزیر اعلیٰ

(الف) جی ہاں درست ہے۔

(ب) غلط ہے، مزید برآں پنجاب فرانزک سائنس ایجنسی میں عوام کو درپیش مشکلات کو مد نظر رکھتے ہوئے گاڑیوں کے انجن اور چیسز نمبر کی تصدیق کرنے کا کام روزانہ کی بنیاد پر کیا جاتا ہے فروری 2012 سے لے کر اب تک 3061 کیس پنجاب فرانزک سائنس ایجنسی کو موصول ہوئے ہیں اور ان سب کی رپورٹس متعلقہ اداروں کو بھیج دی گئیں ہیں تا حال کسی بھی گاڑی کا ٹیسٹ التواء کا شکار نہیں ہے، پنجاب فرانزک سائنس ایجنسی سے روزانہ کی بنیاد پر 8 سے 10 گاڑیوں کی رپورٹس متعلقہ اداروں کو بھیج دی جاتی ہیں

(ج) پنجاب فرانزک سائنس ایجنسی The Punjab Forensic Science Agency Act 2007 کے نتیجے میں معرض وجود میں آئی۔ پنجاب فرانزک سائنس ایجنسی کی تعمیر مراحل سے گزرتی رہی ہے، لیکن عملی طور پر جنوری 2012 سے پنجاب فرانزک سائنس ایجنسی نے کچھ شعبوں کے مکمل ہونے کے بعد متعلقہ شعبوں کی رپورٹس جاری کرنا شروع کر دیں، مزید برآں پنجاب فرانزک سائنس ایجنسی کا ترقیاتی منصوبہ فروری 2013 تک مختلف تکنیکی مراحل سے گزر کر مکمل ہوا۔ پنجاب فرانزک سائنس ایجنسی تکمیل کے بعد یہاں پر پنجاب فرانزک سائنس ایجنسی کے 14 ڈسپلنر میں رپورٹ جاری ہوتی ہے، پنجاب فرانزک سائنس ایجنسی سٹیٹ آف آرٹ ایجنسی ہے جو کہ حکومت پنجاب نے اربوں روپے کی لاگت سے قائم کی ہے جس میں ایک چھت کے نیچے جدید ترین مشینری موجود ہے اور یہاں پر اعلیٰ تعلیمی قابلیت اور سائنسی تجربے کے حامل

163 فرانزک سائنسدان اور لیبارٹری ٹیکنیشن کام کر رہے ہیں۔ برڈوڈروڈلاہور کی پنجاب فرانزک سائنس لیبارٹری میں صرف چند فرانزک ڈسپلن میں رپورٹس جاری کی جاتی تھیں جس کی مشینری وقت گزرنے کے ساتھ غیر فعال اور پرانی ہو چکی تھیں۔ لہذا پنجاب فرانزک سائنس ایجنسی کے قیام کے بعد برڈوڈروڈ کی پنجاب فرانزک سائنس لیبارٹری کے دوبارہ کھولنے کی چنداں ضرورت نہیں ہے۔

(تاریخ وصولی جواب 26 جون 2015)

لاہور: شیشہ سموکنگ کے ہوٹلوں اور اس کی روک تھام سے متعلقہ تفصیلات

*6314: ڈاکٹر سید وسیم اختر: کیا وزیر اعلیٰ ازراہ نوازش بیان فرمائیں گے کہ:-

(الف) سال 2013 اور 2014 میں لاہور میں شیشہ سموکنگ کی روک تھام کے سلسلے میں کیا اقدامات اٹھائے گئے اور کتنے مقدمات درج کئے گئے؟

(ب) مذکورہ عرصہ میں شیشہ سموکنگ کی سہولت فراہم کرنے والے ہوٹلوں اور کیفوں کے خلاف کیا کارروائی کی گئی اور کتنے مقدمات درج کئے گئے؟

(تاریخ وصولی 13 مارچ 2015 تاریخ ترسیل 30 اپریل 2015)

جواب

وزیر اعلیٰ

(الف) حکومت پنجاب اور ضلعی حکومت مختلف اوقات میں تشیری مہم کے ذریعے شیشہ سموکنگ کی روک تھام، نوجوان نسل پر اس کے برے اثرات اور اس سے بچنے کیلئے اقدامات سے عوام کو آگاہ کرتی رہتی ہے نیز TV اور ریڈیو پر بذریعہ اشتہارات اس برائی / لعنت کے متعلق نوجوان نسل کو آگاہ کیا جاتا ہے تاکہ وہ اس بری لعنت سے محفوظ رہ سکیں۔

تاہم ضلع لاہور میں سال 2013 میں 112 اور سال 2014 میں شیشہ سموکنگ کرنے والوں کے خلاف 24 مقدمات درج ہوئے ہیں۔

(ب) ضلعی حکومت نے مقامی پولیس کی مدد سے ہوٹل مالکان اور سہولت کاروں کے خلاف کارروائی کرتے ہوئے کافی شیشہ گھروں کو سیل کیا ہے اور ان کا سامان حسب ضابطہ قبضہ میں لیا ہے تاہم سال 2013 میں 38 اور سال 2014 میں 01 مقدمہ درج کیا گیا ہے۔

(تاریخ وصولی جواب 18 جون 2015)

بہاولپور شہر میں ٹریفک کی روانی کے لئے حکومتی اقدامات کی تفصیل

*6967: ڈاکٹر سید وسیم اختر: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ دیگر شہروں کی طرح بہاولپور میں بھی ٹریفک کارش سڑکوں پر بڑھتا جا رہا ہے؟

(ب) اگر جواب اثبات میں ہے تو کیا حکومت نے ٹریفک کی روانی کو برقرار رکھنے کے لئے کوئی منصوبہ بندی کی ہے؟

(ج) اگر جواب ہاں میں ہے تو منصوبہ بندی کی تفصیل بیان فرمائیں اور اس منصوبہ بندی پر کب عمل درآمد شروع ہوگا اور کب مکمل ہوگا؟

(تاریخ وصولی 20 مئی 2015 تاریخ ترسیل 31 جولائی 2015)

جواب

وزیر اعلیٰ

(الف) جی ہاں۔ دیگر شہروں کی طرح بہاولپور میں بھی ٹریفک کارش آبادی کے بڑھنے کی وجہ سے بڑھتا جا رہا ہے۔

(ب) جی ہاں۔ حکومت نے ٹریفک کی روانی کو برقرار رکھنے کے لئے اور رش کو کم کرنے کے لئے بہاولپور ڈویلمپمنٹ اتھارٹی کے ذریعے جامع منصوبہ بندی و سروے کیا ہے۔

(ج) جی ہاں۔ بہاولپور ڈویلمپمنٹ اتھارٹی نے منصوبہ بندی کر لی ہے اور اس پر تیزی سے کام جاری ہے اور بہاولپور ڈویلمپمنٹ اتھارٹی نے یہ منصوبہ رواں سال جون 2017 میں مکمل کرنا ہے اس

منصوبہ میں بہاولپور شہر کے اہم چوک ہائے کی دوبارہ ماڈلنگ کر کے الیکٹرونک ٹریفک سگنل کی تنصیب شامل ہے تاکہ ٹریفک کی روانی کو بہتر بنایا جاسکے منصوبہ میں شامل چوک ہائے کی تفصیل ذیل ہے

1 سٹی ہوٹل چوک ماڈل ٹاون سی	2 لاری اڈا چوک
3 چڑیا گھر چوک	4 لائبریری چوک
5 سہیل شہید چوک	6 NLC چوک
7 گلبرک چوک	8 ویلکم چوک
9 میلاد چوک	10 DC چوک
11 دبئی چوک	12 صدر پبلی
13 ون یونٹ چوک	

(تاریخ وصولی جواب 22 اپریل 2017)

سرگودھا: تھانہ صدر سرکل اور سٹی سرکل میں جرائم سے متعلقہ تفصیلات

*7846: چودھری فیصل فاروق چیمہ: کیا وزیر اعلیٰ ازراہ نوازش بیان فرمائیں گے کہ:-

(الف) یکم جون 2013 سے آج تک ضلع سرگودھا کے صدر سرکل اور سٹی سرکل میں ڈکیتی کی کتنی وارداتیں ہوئی ہیں؟

(ب) ڈکیتی کی ان وارداتوں میں سے کس کس کی برآمدگی ہوئی، تفصیل فراہم کی جائے؟

(ج) ضلع سرگودھا کے تھانہ جات عطا شہید، جھال چکیاں، صدر اور سیٹیلائٹ ٹاؤن میں مویشی چوری کی مذکورہ عرصہ میں کتنی وارداتیں ہوئی ہیں اور ان وارداتوں سے متاثرہ / اشخاص کی کیا داد رسی ہوئی ہے، تفصیل سے آگاہ فرمائیں؟

(تاریخ وصولی 10 مئی 2016 تاریخ ترسیل 10 اگست 2016)

جواب

وزیر اعلیٰ

(الف) یکم جون 2013 سے مورخہ 08.03.2017 تک صدر سرکل میں 74 ڈکیتی کی وارداتیں ہوئیں اور 74 ہی FIR درج ہوئیں، جن میں سے 60 مقدمات چالان، 5 مقدمات خارج، 08 مقدمات عدم پتہ 01 مقدمہ زیر تفتیش اور 09 مقدمات ٹریس نہ ہوئے ہیں جن کو جلد از جلد ٹریس کر کے یکسو کیا جائے گا۔ ان مقدمات میں 215 ملزمان گرفتار ہو کر چالان عدالت ہوئے۔

سٹی سرکل میں 30 ڈکیتی کی وارداتیں ہوئیں اور 30 ہی FIR درج ہوئیں۔ جن میں سے 21 مقدمات چالان، 4 خارج، 3 عدم پتہ، 2 زیر تفتیش ہیں اور 5 مقدمات ٹریس نہ ہوئے ہیں جن کو جلد از جلد ٹریس کر کے یکسو کیا جائے گا، ان مقدمات میں 68 ملزمان گرفتار ہو کر چالان عدالت ہوئے۔ (ب) اس عرصہ کے دوران صدر سرکل میں 74 ڈکیتی کی وارداتیں ہوئیں اور 74 ہی FIR درج ہوئیں جن میں - / 751500 مالیت موبائل فون، - / 10703000 کے زیورات، - / 2771270 نقدی، - / 12009200 کے مویشی اور - / 7627660 کا دیگر سامان برآمد ہوا جس کی کل مالیت - / 33862630 روپے ہے، ان مقدمات میں 215 ملزمان گرفتار ہو کر چالان عدالت ہوئے۔

جبکہ اس عرصہ کے دوران سٹی سرکل میں 30 ڈکیتی کی وارداتیں ہوئیں اور 30 ہی FIR درج ہوئیں جن میں - / 201800 مالیت موبائل فون، - / 5650650 کے زیورات، - / 2081800 نقدی، - / 1085000 کے مویشی اور - / 4058000 کا دیگر سامان برآمد ہوا۔ جس کی کل مالیت - / 12896250 روپے ہے۔ ان مقدمات میں 68 ملزمان گرفتار ہو کر چالان عدالت ہوئے۔

(ج)

نام تھانہ	تعداد مقدمات	مویشی جو برآمد ہوئے	بازیافتہ رقم
صدر	101	225	- / 22460800

15490280/-	191	88	جہاں چکیاں
7019200/-	132	68	عطاء شہید
9760000/-	74	32	سیٹیلائٹ ٹاؤن

نام تھانہ	کل مقدمات	چالان	خارج	عدم پتہ	زیر تفتیش	گرفتار
صدر	101	61	09	23	08	105
جہاں چکیاں	88	66	07	13	02	131
عطاء شہید	68	49	05	11	03	97
سیٹیلائٹ ٹاؤن	32	26	02	03	01	45

(تاریخ وصولی جواب 22 اپریل 2017)

گوجرانوالہ میں منشیات فروشی کے دھندے سے متعلقہ تفصیلات

*7910: چودھری اشرف علی انصاری: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ گوجرانوالہ میں ایفون، چرس، ہیروئن اور شراب فروشی کا دھندا سرعام ہو رہا ہے؟

(ب) کیا یہ بھی درست ہے کہ مقامی پولیس اس گھناؤنے دھندے کو روکنے میں ناکام ہو چکی ہے؟

(ج) کیا یہ بھی درست ہے کہ پولیس بوجہ اس مکروہ دھندے میں ملوث لوگوں پر پوری قوت سے

کارروائی کرنے سے گریزاں ہے جس سے اس دھندے میں روز بروز اضافہ ہو رہا ہے؟

(د) کیا حکومت شہریوں کو اس لعنت سے نجات دلانے کی خاطر اعلیٰ سطحی اقدامات اٹھانے کا ارادہ رکھتی ہے اگر ہاں تو کب تک، تفصیلات سے آگاہ فرمائیں؟

(تاریخ وصولی 17 مئی 2016 تاریخ ترسیل 30 جولائی 2016)

جواب

وزیر اعلیٰ

(الف) یہ درست نہ ہے بلکہ جہاں کہیں بھی منشیات فروشی کے متعلق اطلاع ملتی ہے تو پولیس فوری طور پر قانونی کارروائی عمل میں لاتے ہوئے اس دھندے میں ملوث افراد کی گرفتاری عمل میں لاتی ہے اور مقدمات درج کر کے عدالت ہائے میں بجھوائے جاتے ہیں۔

(ب) یہ درست نہ ہے کہ مقامی پولیس اس گھناونے دھندے کو روکنے میں ناکام ہو چکی ہے بلکہ اس مکروہ دھندے میں ملوث ملزمان کے خلاف سخت قانونی کارروائی کی جاتی ہے، مختلف اوقات میں تھانہ کی سطح پر خصوصی ٹیمیں تشکیل دے کر منشیات فروشوں کے خلاف کریک ڈاون کر کے کارروائی عمل میں لائی جاتی ہے اس سلسلے میں سال 2016 اور 2017 میں 4671 منشیات فروش ملزمان کے خلاف مقدمات درج ہوئے جن کو گرفتار کر کے چالان عدالت میں بجھوائے جا چکے ہیں۔

(ج) یہ درست نہ ہے بلکہ اس مکروہ دھندے میں ملوث ملزمان کے خلاف سخت قانونی کارروائی کی جاتی ہے، اس سلسلے میں سال 2016 اور 2017 میں 4671 منشیات فروش ملزمان کے خلاف کارروائی کر کے 4585 مقدمات منشیات درج کئے گئے جن میں ملزمان کے چالان عدالتوں میں جمع کروائے جا چکے ہیں۔ ان مقدمات میں 95 کلوگرام ہیروئن، 960 کلوگرام چرس، 76 کلوگرام ایفون، 25180 لیٹر شراب اور 36 چالو شراب کی بھٹیاں قبضہ پولیس میں لی گئیں ہیں نیز 231 شراب نوش افراد کو گرفتار کر کے جیل بجھوایا جا چکا ہے، جس سے اس مکروہ دھندے میں کافی حد تک کمی واقع ہوئی ہے۔

(د) اس سلسلے میں پولیس مطابق قانون کارروائی کر رہی ہے، مزید یہ سوال حکومت پنجاب کے متعلقہ نہ ہے۔

(تاریخ وصولی جواب 22 اپریل 2017)

ڈولفن فورس کے قیام سے متعلقہ تفصیلات

*7947: جناب احسن ریاض فتیانہ: کیا وزیر اعلیٰ ازراہ نوازش بیان فرمائیں گے کہ:-

(الف) لاہور میں Dolphin کا قیام کب، کس قاعدہ اور قانون کے تحت ہوا ہے؟

- (ب) اس فورس کے قیام پر کتنی رقم خرچ ہوئی ہے؟
- (ج) اس فورس میں کتنے افراد کو کس کس عہدہ اور گریڈ میں کتنی ماہانہ Pay پر بھرتی کیا گیا ہے؟
- (د) اس فورس کے لئے کتنی موٹر بائیک، کتنی رقم میں خرید کی گئی ہیں، فی موٹر بائیک کتنی رقم خرچ ہوئی ہے اس کی خرید کے لئے کس کس اخبار میں کب اشتہار دیا گیا تھا اور کس کس کمپنی اور ادارے نے ان کی فراہمی کے لئے ٹینڈر جمع کروایا اور کس کمپنی کو یہ ٹینڈر دیا گیا؟
- (تاریخ وصولی 24 مئی 2016 تاریخ ترسیل 5 اگست 2016)

جواب

وزیر اعلیٰ

(الف) مہتمم پولیس موبائلز، لاہور سے تحریری رپورٹ بحوالہ ریفرنس نمبری-150/HC Mobile مورخہ 25.01.2017 حاصل کی گئی ہے (جس کی تفصیل ایوان کی میز پر رکھ دی گئی ہے) جو تحریر ہے کہ متعلقہ نہ ہے۔ ڈولفن فورس کے قیام، قاعدہ اور قانون کی بابت CPO پنجاب سے تحریر کیا جائے۔

(ب) ڈولفن فورس کے قیام پر 15-2014 میں 16، 388.533-2015 میں 803.825 جبکہ 17-2016 میں 1048.35 ملین روپے خرچ ہوئے

(ج) ڈولفن سکواڈ کی ریکروٹمنٹ، ماہانہ تنخواہ اور سکیل کی بابت انسپکٹر اسٹیبلشمنٹ دفتر DIG صاحب آپریشنز لاہور اور اکاؤنٹنٹ ڈولفن سکواڈ سے رپورٹ حاصل کی گئی ہے جو ذیل ہے۔

عہدہ	نفری	پے سکیل	ماہانہ تنخواہ
کانسٹیبل / ڈرائیور کانسٹیبل (جن کو نمبر الاٹ ہو چکے)	1403	07	24790 روپے
درجہ چہارم (میسن، الیکٹریشن)	10	05	22124 روپے
درجہ چہارم (نائب قاصد، دھوبی، خاکروب، لانگری، باربر، ماشنگی، کاریںٹر)	163	01	19996 روپے

(د) 300 موٹر بائیکس خریدی گئیں 1,299,999 روپے فی موٹر سائیکل کی قیمت ہے،
 - / 389,999,700 روپے ٹوٹل موٹر سائیکل کی قیمت ہے، مورخہ 21 فروری 2016 کو نوائے
 وقت، Daily DAWN میں ٹینڈر دیا گیا۔ جس بابت اٹلس ہنڈا موٹر سائیکل اور پاک سوزو کی کی
 موٹر سائیکل نے ٹینڈر جمع کروایا۔ اور ٹیکنیکل کمیٹی سے پاک سوزو کی مسترد اور ہنڈا اٹلس پاس پائی گئی
 تھی۔ لہذا یہ ٹینڈر ہنڈا اٹلس کمپنی کو دیا گیا ہے۔

(تاریخ وصولی جواب 22 اپریل 2017)

کمالیہ شہر ٹوبہ ٹیک سنگھ میں جلاؤ گھیراؤ سے متعلقہ تفصیلات

*8025: جناب احسن ریاض فقیانہ: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ 19 جون 2012 کو کمالیہ شہر ٹوبہ ٹیک سنگھ میں جلاؤ گھیراؤ سے قیمتی
 سرکاری و پرائیویٹ گاڑیاں و املاک جلا دی گئی تھیں جس سے سرکاری اور عام پبلک کا کروڑوں روپے
 کا نقصان ہوا تھا؟

(ب) کیا یہ بھی درست ہے کہ اس سانحہ کے ذمہ داران کے تعین کے لئے وزیر اعلیٰ پنجاب کی ہدایت
 پر عدالتی تحقیقات کروائی گئی تھیں؟

(ج) یہ تحقیقات کس نچ سے کروائی گئی تھیں کیا اس نے انکوائری کر کے رپورٹ حکومت کو پیش کی ہے
 تو اس کی Finding کی تفصیلات فراہم کریں؟

(د) اس انکوائری کروانے پر کتنی رقم سرکاری خزانہ سے خرچ ہوئی؟

(ه) اگر اس جوڈیشل انکوائری پر ذمہ داران کے خلاف کوئی کارروائی ہوئی تو اس کی بھی تفصیلات فراہم
 کریں؟

اگر جوڈیشل انکوائری کی رپورٹ کی روشنی میں کسی کے خلاف کوئی ایکشن نہیں لیا گیا تو اس کی وجوہات
 کیا ہیں؟

(تاریخ وصولی 3 جون 2016 تاریخ ترسیل 2 اگست 2016)

جواب

وزیر اعلیٰ

(الف) محمد حسن ولد غلام محمد قوم فتیانہ ساکن مل فتیانہ تحصیل کمالیہ ضلع ٹوبہ ٹیک سنگھ جو مسٹر احسن ریاض فتیانہ کا کزن ہے نے مقدمہ نمبر 206 مورخہ 22.06.2012 بجرم 149/148/324/440/436 تپ تھانہ سٹی کمالیہ منصور ولد نور محمد قوم زرگر وغیرہ 21 کس نامزد اور 1200/1000 کس نامعلوم اشخاص کے خلاف درج رجسٹر کروایا تھا۔ ریاض فتیانہ کے ڈیرہ پر موجود محمد آصف ولد نجمل قوم سید نے ملزم منصور وغیرہ کو روکنے کی کوشش کی تو منصور، سہیل اور آصف نے اپنے اپنے اسلحہ کے بیٹوں سے محمد آصف ولد نجمل کو شدید مضروب کر دیا جبکہ جملہ ملزمان نے ریاض فتیانہ کے ڈیرہ میں داخل ہو کر 7 کارہائے 17 موٹر سائیکلوں و دیگر ضروری سامان کو آگ لگا کر نذر آتش کر دیا۔ مزید اس دوران پولیس کی سرکاری گاڑیوں کو بھی نقصان پہنچا تھا۔

(ب) اس سانحہ کے ذمہ داران کے تعین کے لئے جوڈیشل انکوائری کروائی گئی۔

(ج) لاہور ہائی کورٹ کے مسٹر جسٹس مظاہر علی اکبر نقوی صاحب اس معاملہ کی جوڈیشل انکوائری کرنے کے لئے مقرر ہوئے۔ جنہوں نے فریقین کے بیانات قلمبند کئے تھے۔ جناب جسٹس صاحب نے اس معاملہ کی جوڈیشل انکوائری کی رپورٹ حکومت کو پیش کی تھی، لیکن اس بارے میں کوئی ریکارڈ موجود نہ ہے۔

(د) کمیشن انکوائری آفیسر / مسٹر جسٹس مظاہر علی اکبر نقوی صاحب لاہور ہائی کورٹ لاہور نے اس ڈیپارٹمنٹ سے کوئی اخراجات نہ مانگے اور نہ ہی ریکارڈ میں موجود ہیں۔

(ه) جناب جسٹس صاحب لاہور ہائی کورٹ لاہور نے اس معاملہ کی جوڈیشل انکوائری کی رپورٹ حکومت کو پیش کی تھی لیکن جوڈیشل انکوائری کی کاپی باضابطہ طور پر وصول نہ ہوئی ہے اس لئے کوئی ایکشن نہ لیا گیا۔

(تاریخ وصولی جواب 22 اپریل 2017)

لاہور پولیس کے لئے خرید کردہ موٹر سائیکل سے متعلقہ تفصیلات

*8164: محترمہ نگہت شیخ: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ محکمہ پولیس لاہور نے سال 2014-15 کے دوران موٹر سائیکلیں خریدی ہیں؟

(ب) سال 2014-15 کے دوران لاہور پولیس کے لئے خریدی گئی موٹر سائیکلیں کس کمپنی کی تھیں کتنے میں خریدی گئیں نیز اس کی خریداری کے لئے مقامی کن کن اخبارات میں اشتہارات دیے گئے مقامی اخبارات کی تفصیل اور تاریخ سے اس ایوان کو آگاہ کیا جائے؟

(ج) کیا یہ درست ہے کہ لاہور پولیس کے لئے سال 2014-15 کے دوران خریدی گئی موٹر سائیکلوں میں پیپرارولز کو فالو کیا گیا؟

(تاریخ وصولی 18 اگست 2016 تاریخ ترسیل 5 ستمبر 2016)

جواب

وزیر اعلیٰ

(الف) پنجاب پولیس نے سال 2014-15 میں لاہور پولیس کے لیے موٹر سائیکلیں خریدی تھیں۔

(ب) سال 2014-15 میں لاہور پولیس (ڈولفن سکواڈ) کے لیے 300 عدد ہنڈا موٹر سائیکل ایڈونچر ماڈل، رنگ سفید خریدی گئیں تھیں۔ جن کی فی یونٹ قیمت - /1299999 روپے تھی ان کی خریداری کے لیے انگلش اخبار "The Nation" مورخہ یکم اکتوبر 2014 اور اردو اخبار روزنامہ جنگ مورخہ 30 ستمبر 2014 میں اشتہارات دیئے گئے تھے

(ج) ان موٹر سائیکلوں کی خریداری میں پیپرارولز کو فالو کیا گیا تھا، اور اس خریداری کے عمل میں موٹر سائیکل بنانے والی دو اہم کمپنیوں (پاک سوزوکی کمپنی اور اٹلس ہنڈا کمپنی) نے حصہ لیا تھا۔

(تاریخ وصولی جواب 16 دسمبر 2016)

گجرات:- ڈسٹرکٹ پولیس کمپلیکس کی تعمیر سے متعلقہ تفصیلات

*8301: میاں طارق محمود: کیا وزیر اعلیٰ ازراہ نوازش بیان فرمائیں گے کہ:-

(الف) ضلع گجرات میں ڈسٹرکٹ پولیس کمپلیکس کی تعمیر کب شروع ہوئی۔ اس کا تخمینہ لاگت بتائیں اس پر کب کام شروع ہوا ہے اور کب تک مکمل ہوگا؟

(ب) کیا اس پر کام بروقت مکمل ہو جائے گا۔ اگر نہیں تو اس کی وجوہات کیا ہیں؟

(ج) یہ کام کس کی نگرانی میں کس ٹھیکیدار کے ذریعے مکمل کروایا جا رہا ہے؟

(د) اس پر کام روکنے کی وجوہات کیا ہیں کیا حکومت یہ منصوبہ جلد از جلد مکمل کرنے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 10 اکتوبر 2016 تاریخ ترسیل 14 نومبر 2016)

جواب

وزیر اعلیٰ

(الف) ضلع گجرات میں ڈسٹرکٹ پولیس کمپلیکس کی تعمیر مورخہ 15.05.2009 کو شروع ہوئی اس کا تخمینہ لاگت 51.666 ملین روپے تھا اور اس کی تعمیر 24 مہینوں میں مکمل ہونی تھی۔

(ب) مورخہ 15.05.2009 کو کام شروع ہونے کے بعد مالی سال 2011/12،

2012/13، 2013/14، 2014/15 میں یہ کام Unfunded سکیم ہونے کی وجہ سے

روک دیا گیا۔ تاحال کام بند ہے۔

(ج) یہ کام صوبائی محکمہ بلڈنگ گجرات کی زیر نگرانی بذریعہ MS سید کنسٹرکشن کمپنی گجرات کروایا جا

رہا تھا (د) چونکہ یہ سکیم Unfunded ہو چکی تھی جس کی وجہ سے کام مکمل نہ ہو سکا اور موجودہ مالی

سال 2016/17 میں بھی یہ سکیم ADP میں ابھی تک Unfunded ہے۔

(تاریخ وصولی جواب 29 دسمبر 2016)

خانوال میں سرگرم قبضہ گروپ سے متعلقہ تفصیلات

*8314: جناب انعام اللہ خان نیازی: کیا وزیر اعلیٰ ازراہ نوازش بیان فرمائیں گے کہ:-

- (الف) کیا یہ درست ہے کہ محمد اصغر ولد شریف اور محمد خورشید لاکھا ولد حبیب پر مشتمل گروہ نے خانیوال میں منشیات، رشوت، بھتہ مافیا، قبضہ گروپ، ٹاؤٹ / دلالی کا بازار سرگرم کر رکھا ہے؟
- (ب) کیا یہ بھی درست ہے کہ ضلع کے سرکاری دفاتر، افسران اور سیاسی سماجی شخصیات میں ان کا خاصہ اثر و رسوخ ہے اور اسی بناء پر انہوں نے مورخہ 12-07-2016 کو سابقہ ایم ایس، ڈی ایچ کیو خانیوال اور اس کے دست راس کلرک غلام علی نوناری سے مل کر جعلی ایم ایل سی بنوایا اور ناجائز طور پر غلام علی انصاری، محمد علی، محمد سلطان، محمد الیاس اور محمد سلیمان کو ملزم قرار دیا گیا؟
- (ج) کیا یہ بھی درست ہے کہ میڈیکل بورڈ نے اس جعلی ایم ایل سی کو خود ساختہ قرار دیا ہے؟
- (د) کیا حکومت اس کیس کی شفاف انکوائری اور ملوث سرکاری و پرائیویٹ اہلکاران و افسران کے خلاف سخت سے سخت قانونی کارروائی کرنے کا ارادہ رکھتی ہے، اگر نہیں تو اس کی وجوہات کیا ہیں؟
- (تاریخ وصولی 21 اکتوبر 2016 تاریخ ترسیل یکم دسمبر 2016)

جواب

وزیر اعلیٰ

(الف) سوال ہذا میں ذکر کئے گئے اشخاص اصغر ولد شریف اور خورشید لاکھا ولد حبیب پر مشتمل گروہ کی بابت منشیات فروشی، رشوت ستانی، بھتہ خوری، قبضہ اور ٹاؤٹ / دلالی کرنے کی تاحال کوئی شکایت موصول نہ ہوئی ہے۔ اگر ایسی کوئی شکایت موصول ہوگی تو بمطابق قانون کارروائی عمل میں لائی جائے گی۔

(ب) مورخہ 12.07.2016 کو غلام علی ولد علی نواز سکھنہ دریا خان بھکر کی تحریری درخواست پر مقدمہ نمبر 16/380/بجرم 149/148/337F3 تپ تھانہ سٹی خانیوال برخلاف عبدالرشید وغیرہ، 06 کس نامزد 02 کس نامعلوم اشخاص درج رجسٹر ہوا، بعد ازاں محمد شکیل کی تحریری درخواست پر مقدمہ ہذا میں غلام علی انصاری (مدعی مقدمہ)، محمد سلیمان اور محمد سلطان (گواہان FIR) وغیرہ، 06 کس کے خلاف کراس ورشن قائم ہوا۔ جس پر غلام علی انصاری مدعی مقدمہ نے محمد شکیل (مدعی کراس ورشن) کا میڈیکل سرٹیفکیٹ نمبر 16/372 کو ڈسٹرکٹ سٹینڈنگ میڈیکل بورڈ میں چیلنج کیا میڈیکل بورڈ نے مذکورہ

MLC نمبری 16/372 کو خود ساختہ تحریر کیا۔ جس پر مورخہ 09.09.2016 کو مقدمہ ہذا میں قائم کر اس ورشن خارج ہوا۔

(ج) میڈیکل بورڈ نے محمد شکیل (مدعی کر اس ورشن) کے MLC نمبر 16/372 کو خود ساختہ قرار دیا ہے۔ جس پر مورخہ 09.09.16 کو مقدمہ ہذا میں قائم کر اس ورشن خارج ہوا۔

(د) مورخہ 22.06.16 کو غلام علی انصاری (مدعی مقدمہ) نے تحریری درخواست برائے تبدیلی تفتیش مقدمہ نمبر 16/380 بجرم 149/148/337F3 تپ تھانہ سٹی خانپوال گزاری۔ جس پر مثل مقدمہ کو ڈسٹرکٹ سٹینڈنگ بورڈ برائے تبدیلی تفتیش کی میٹنگ میں ڈسکس کیا جائے گا۔ مورخہ 17/02/28 کو ملزم شاہد نے اپنا میڈیکل بورڈ تیسری دفعہ آفس آف دی سرجن میڈیکل لیگل پنجاب 6 کچسری روڈ لاہور کے حکم سے نشتر ہسپتال ملتان سے گرایا گیا

(تاریخ وصولی جواب 22 اپریل 2017)

اشتعال انگیز بیانات اور تقاریر سے متعلقہ شکایات کی تفصیلات

*8328: محترمہ فائزہ احمد ملک: کیا وزیر اعلیٰ ازراہ نوازش بیان فرمائیں گے کہ:-

(الف) نیشنل ایکشن پلان کے تحت گزشتہ تین سال میں اشتعال انگیز بیانات اور تقاریر کی روشنی میں صوبہ بھر میں کتنی شکایات موصول ہوئیں ہیں اور ایسی کتنی شکایات پر گرفتاریاں ہوئی ہیں نیز کن علاقہ جات میں اشتعال انگیز بیانات اور تقاریر کا رجحان زیادہ ہے۔ تفصیلات مہیا کی جائیں؟

(ب) کیا نیشنل ایکشن پلان کے تحت ایسی معلومات کو اکٹھا کیا گیا ہے جن سے ثابت ہو سکے کہ صوبہ بھر میں کس مذہب اور گروہ کے لوگ اشتعال انگیز بیانات اور تقاریر میں زیادہ ملوث ہیں، اگر ایسی معلومات ہیں تو ایسے گروہوں کے ساتھ نمٹنے کے لئے اگر کوئی ایسی پالیسی مرتب ہو چکی ہے تو اسکی تفصیلات مہیا کی جائیں؟

(تاریخ وصولی 26 اکتوبر 2016 تاریخ ترسیل 15 نومبر 2016)

جواب

وزیر اعلیٰ

(الف) نیشنل ایکشن پلان کے تحت گزشتہ تین سالوں (2016-12-07 to 2014-01-01) میں اشتعال انگیز تقاریر کی کل تعداد 313 رہی جبکہ سب سے زیادہ تقاریر ضلع اٹک (48) میں کی گئی ان تقاریر کی روشنی میں کل 226 مقدمات درج ہوئے، جن میں سب سے زیادہ مقدمات ضلع گجرات میں رجسٹر کیے گئے جن کی تعداد 25 رہی۔ گرفتار شدہ اشخاص کی کل تعداد 348 رہی جن میں سب سے زیادہ گرفتاریاں ضلع گجرات میں ہوئیں جن کی تعداد 127 تھی۔

(ب) صوبہ بھر کے ہر مذہب اور گروہ کے لوگ اس اشتعال انگیز بیانات اور تقاریر میں ملوث پائے گئے ہیں۔ ایسے گروہ جو اشتعال انگیزی میں ملوث پائے جاتے ہیں ان کے خلاف قانونی کارروائی عمل میں لائی جاتی ہے اور پنجاب پولیس اس میں بہت اہم کردار ادا کرتی ہے۔ نیشنل ایکشن پلان کے تحت بہت سی گرفتاریاں بھی عمل میں لائی جاتی ہیں اور FIRs بھی درج کی جاتی ہیں۔ اس سوال کا جواب تفتیشی ایجنسی یعنی CTD اور متعلقہ تھانہ جات بہتر دے سکتے ہیں، کیونکہ تفتیش کے دوران متعلقہ ملزمان سے یہ معلومات ان کو حاصل ہوتی ہیں۔

(تاریخ وصولی جواب 22 اپریل 2017)

نیشنل ایکشن پلان کے تحت گرفتار افراد سے متعلقہ تفصیلات

*8329: محترمہ سعدیہ سہیل رانا: کیا وزیر اعلیٰ ازراہ نوازش بیان فرمائیں گے کہ:-

(الف) نیشنل ایکشن پلان کے تحت صوبہ بھر میں جن افراد کو گرفتار کیا گیا ہے ان میں سے کتنے لوگوں کو جیل بھیجا جا چکا ہے مزید برآں جیل میں ان کی مثبت تربیت اور نگرانی کے لئے کیا اقدامات اٹھائے جا رہے ہیں تفصیلات سے آگاہ کیا جائے؟

(ب) کیا یہ درست ہے کہ نیشنل ایکشن پلان کے تحت سماجی فلاح و بہبود کے اداروں کی چھان بین کی جا رہی کیا کوئی ایسی لسٹ میسر ہے جو اس حوالے سے راہنمائی کر سکے کہ اسمبلی ممبران کو کن اداروں کے ساتھ اپنے روابط فوراً منقطع کر لینے چاہئیں مزید کہ کن وجوہات کی بنا پر ان اداروں پر یہ قدغن لگائی گئی ہے اس کی تفصیلات مہیا کی جائیں؟

(تاریخ وصولی 26 اکتوبر 2016 تاریخ ترسیل 15 نومبر 2016)

(جواب موصول نہیں ہوا)

اسلحہ لائسنس کی تصدیق سے متعلقہ تفصیلات

*8346: چودھری عامر سلطان چیمہ: کیا وزیر اعلیٰ ازراہ نوازش بیان فرمائیں گے کہ:-

(الف) حکومت کی ہدایات کے مطابق اب تک صوبہ بھر میں کتنے اسلحہ لائسنس نادرا کے پاس تصدیق کے لئے جمع کرائے گئے ہیں مکمل تفصیل فراہم کی جائے؟

(ب) اب تک کتنے اسلحہ لائسنس تصدیق کے بعد واپس دیئے جا چکے ہیں اور کتنے اسلحہ لائسنسوں کی ابھی تک تصدیق نہیں کی جاسکی

(ج) یہ تصدیق کا کام کتنے عرصہ میں مکمل کر لیا جائے گا اور سست روی کی کیا وجوہات ہیں؟

(تاریخ وصولی 27 اکتوبر 2016 تاریخ ترسیل 16 نومبر 2016)

جواب

وزیر اعلیٰ

(الف) آج مورخہ 29 نومبر 2016 تک اسلحہ لائسنس نادرا کے پاس تصدیق کے لئے جمع کرائے گئے ہیں جس کی تفصیل ایوان کی میز پر رکھ دی گئی ہے۔

(ب) اب تک 436577 اسلحہ لائسنس تصدیق کے بعد واپس دیئے جا چکے ہیں اور جن کی تصدیق ابھی تک مختلف وجوہات کی وجہ سے نہیں ہو سکی وہ تعداد 22919 ہے۔

(ج) نادرا کے ساتھ حکومت پنجاب نے تین سالہ معاہدہ کیا ہوا ہے جس کے دوران تمام اسلحہ لائسنس کمپیوٹرائز ہونے ہیں۔ ڈیڑھ سال کا عرصہ گزر چکا ہے حکومت پوری کوشش کر رہی ہے کہ تصدیق کا عمل جلد از جلد مکمل ہو، چونکہ لائسنسوں کا ریکارڈ 1947ء سے لے کر اب تک کا ہے۔ پرانے

لائسنسوں کے ریکارڈ کی چھان بین میں کافی وقت درکار ہوتا ہے۔ تصدیق کے عمل میں مزید بہتری لانے کے لئے ضلعی دفاتر کو جہاں پر زیادہ Pendency ہے ہدایات جاری گئی ہیں کہ متعلقہ عملہ کی

تعداد کو بڑھایا جائے اور ایک سے زیادہ شفٹ میں کام کیا جائے تاکہ جتنی جلدی ممکن ہو سکے لائسنسوں کی تصدیق کا عمل پایہ تکمیل تک پہنچ سکے۔

(تاریخ وصولی جواب 22 اپریل 2017)

گجرات میں تھانہ جات اور چوکیوں سے متعلقہ تفصیلات

*8347: میاں طارق محمود: کیا وزیر اعلیٰ ازراہ نوازش بیان فرمائیں گے کہ:-

(الف) ضلع گجرات پنجاب پولیس میں کتنے ملازمین تعینات ہیں عہدہ، گریڈ وائر تفصیل فراہم کی جائے؟

(ب) اس ضلع میں تھانہ جات اور چوکیوں کی تعداد کتنی ہے؟

(ج) کتنے مزید ملازمین / نفری کی ضرورت ہے اس کے لئے حکومت کیا اقدامات اٹھا رہی ہے؟

(د) اس وقت اس ضلع کی پولیس کے پاس کتنی سرکاری گاڑیاں اور کون کون سی مشینری ہے؟

(ه) کیا حکومت اس ضلع میں پنجاب پولیس کی تمام ضروریات پورا کرنے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 27 اکتوبر 2016 تاریخ ترسیل 16 نومبر 2016)

جواب

وزیر اعلیٰ

(الف) ضلع ہذا میں 1 ڈسٹرکٹ پولیس آفیسر، 7 ڈی ایس پیز، 1 ڈی ایس پی لیگل، 27 انسپکٹر، 129 سب انسپکٹر، 225 اے ایس آئی، 450 ہیڈ کا نسٹیبیل اور 3435 کا نسٹیبیل تعینات ہیں جبکہ خواتین پولیس ملازمین میں 4 سب انسپکٹر 1 اے ایس آئی، 6 ہیڈ کا نسٹیبیل اور 62 لیڈی کا نسٹیبیل تعینات ہیں۔

(ب) ضلع گجرات میں کل 22 تھانہ جات اور 27 چوکیات قائم ہیں (فہرست ایوان کی میز پر رکھ دی گئی ہے۔)

(ج) ضلع ہذا میں 2 ایس پی صاحبان، 1 ڈی ایس پی لیگل، 6 انسپکٹر لیگل، 17 انسپکٹر، 50 سب انسپکٹر، 6 اے ایس آئی، 24 ہیڈ کا نسٹیبیل اور 346 کا نسٹیبیل کی کمی ہے۔

(د) ضلع گجرات پولیس کے پاس کل 132 چھوٹی بڑی سرکاری گاڑیاں، 222 موٹر سائیکل اور 2 کشتیاں موجود ہیں۔

(ه) حکومت ضلع ہذا میں پنجاب پولیس کی تمام ضروریات کو پورا کر رہی ہے۔

(تاریخ وصولی جواب 22 اپریل 2017)

لاہور:- سکندریہ کالونی سے نشہ کار و بار ختم کرنے سے متعلقہ تفصیلات

*8402: محترمہ سعدیہ سہیل رانا: کیا وزیر اعلیٰ ازراہ نوازش بیان فرمائیں گے کہ:-

(الف) کیا یہ درست ہے کہ سکندریہ کالونی (چنگڑ محلہ) بندر و ڈنڈہ یتیم خانہ لاہور میں نشہ کار و ہندا

عروج پر ہے جس کی وجہ سے نوجوان تیزی سے اس نشہ کی لت میں مبتلا ہو رہے ہیں؟

(ب) کیا یہ بھی درست ہے کہ کئی مرتبہ اس علاقہ کو اس گھناؤنے کاروبار کے حوالے سے point

out کیا گیا لیکن متعلقہ پولیس کارروائی کرنے سے گریزاں ہے؟

(ج) کیا حکومت مذکورہ جگہ کو نشہ کار و بار سے پاک کرنے کے لئے کوئی اقدامات اٹھانے کا ارادہ

رکھتی ہے تو کب تک، اگر نہیں تو اس کی وجوہات سے آگاہ کیا جائے؟

(تاریخ وصولی 18 نومبر 2016 تاریخ ترسیل 14 دسمبر 2016)

جواب

وزیر اعلیٰ

(الف) حسب رپورٹ مہتمم پولیس اقبال ٹاؤن ڈویژن لاہور تحریر ہے کہ عوام الناس و خفیہ طریقہ سے

علاقہ کے متعلق معلومات حاصل کی گئی ہیں اور افسران و ملازمان تھانہ ہذا کو اس بارہ میں بریف کیا گیا

اور مختلف ٹیمیں تشکیل دے کر باوردی اور سول پارچاٹ میں علاقہ کی نگرانی کرتے ہوئے مختلف

لوگوں پر نظر رکھی گئی ہے اور بدنام منشیات فروشوں کے خلاف کارروائی بھی کی گئی ہے۔

(ب) اس دھندہ میں ملوث لوگوں کے خلاف مقامی پولیس نے قانونی کارروائی کرتے ہوئے 55 مقدمات

درج رجسٹر کیے ہیں۔ جن مقدمات میں برآمد شدہ چرس 16 کلو 921 گرام، ایفون 1540 گرام، شراب

288 لیٹر ہے

(ج) مزید مقامی پولیس کی کوشش ہے کہ علاقہ ہذا منشیات سے پاک ہو کڑی نگرانی جاری ہے

(تاریخ وصولی جواب 21 جنوری 2017)

صوبہ میں امن کے منافی مواد سے متعلقہ تفصیلات

*8541: جناب رمیش سنگھ اروڑہ: کیا وزیر اعلیٰ زراہ نوازش بیان فرمائیں گے کہ:-

(الف) کیا حکومت امن کے منافی مواد کو ہٹانے اور برداشت کو یقینی بنانے کے حوالے سے کوئی قانونی

اقدامات اٹھا رہی ہے؟

(ب) کیا حکومت نے قانون نافذ کرنے والے اداروں کی امن کے منافی مواد پہنچانے، برداشت اور بھائی

چارہ بڑھانے کی صلاحیت کے لیے کوئی اقدامات اٹھائے ہیں؟

(تاریخ وصولی 29 دسمبر 2016 تاریخ ترسیل 5 فروری 2017)

جواب

وزیر اعلیٰ

(الف) متحدہ علماء بورڈ پنجاب سے سفارشات وصول ہونے کے بعد محکمہ داخلہ پنجاب ضابطہ فوجداری 1898 کے سیکشن 99-A کے تحت نفرت انگیز مواد (کتب، سی ڈیز، رسالے وغیرہ) پر پابندی عائد کرتا ہے۔ اس کے علاوہ مختلف شعبہ ہائے زندگی، عقائد اور فرقوں سے تعلق رکھنے والے افراد کے مابین امن، رواداری اور ہم آہنگی کو فروغ دینے کے لیے محکمہ داخلہ پنجاب نے ضلعی بین المذاہب ہم آہنگی کمیٹیاں تشکیل دی ہوئی ہیں۔

(ب) محکمہ اوقاف و مذہبی امور حکومت پنجاب نے قابل اعتراض لٹریچر (نفرت انگیز مواد) کے معاملات کو دیکھنے کے لیے متحدہ علماء بورڈ پنجاب کو از سر نو تشکیل دے دیا ہے۔ اس کے علاوہ مختلف شعبہ ہائے زندگی، عقائد اور فرقوں سے تعلق رکھنے والے افراد کے مابین امن، رواداری اور ہم آہنگی کو فروغ دینے کے لیے ضلعی امن کمیٹیاں اور ضلعی بین المذاہب ہم آہنگی کمیٹیاں مخصوص وقفہ سے اجلاس منعقد کرنے کی پابند ہیں۔

(تاریخ وصولی جواب 22 اپریل 2017)

رائے ممتاز حسین

لاہور

بابر

سیکرٹری

22 اپریل 2017ء

بروز پیر مورخہ 24 اپریل 2017 کو محکمہ داخلہ کے سوالات و جوابات کی فہرست اور نام اراکین

اسمبلی

نمبر شمار	نام رکن اسمبلی	سوالات نمبر
1	جناب احسن ریاض فتیانہ	8025-7947-4461-4460
2	چودھری اشرف علی انصاری	7910-5769
3	جناب محمد عارف عباسی	8058
4	محترمہ نگہت شیخ	8164-5738
5	ڈاکٹر سید وسیم اختر	6967-6314
6	چودھری فیصل فاروق چیمہ	7846
7	میاں طارق محمود	8347-8301
8	جناب انعام اللہ خان نیازی	8314
9	محترمہ فائزہ احمد ملک	8328
10	محترمہ سعدیہ سہیل رانا	8402-8329
11	چودھری عامر سلطان چیمہ	8346
12	جناب رمیش سنگھ اروڑہ	8541